

Патшалық туұралы екінши китап

Биринши бап

Даўыттың Шаулдың өлими туұралы еситиуі

1 ¹ Шаул патша қаза тапқан еди. Сол арада Даўыт амалеклер үстинен жеңиске ерисип, Сиклаг қаласына қайтып келди хәм ол жерде еки күн қалды. ² Үшинши күни Шаулдың ордасынан қайғысының белгиси ретинде кийимлерин жыртып, басына топырақ шашқан бир адам келди. Ол Даўытқа жақынласқаннан жерге жығылып, оған тәжим етти. ³ Даўыт оннан:

– Қай жерден киятырсаң? – деп сорады.

Сол адам Даўытқа:

– Израил ордасынан қашып қутылдым, – деп жуўап берди.

⁴ Даўыт оған:

– Не болды, маған айтып бер, – деди.

Сол адам Даўытқа:

– Әскерлер саўаш майданынан қашып кетти. Олардың көпшилиги қырылып қалды.

Солардың ишинде Шаул менен оның улы Йонатан да өлди, – деди.

⁵ Сонда Даўыт хабаршы жигиттен:

– Шаулдың хәм оның улы Йонатанның өлгенин қаяқтан билесең? – деп сорады.

⁶ Жигит Даўытқа былай деп жуўап берди:

– Тосаттан Гилбоа тауына барып қалдым. Қарасам, ол жерде Шаул найзасына сүйенип турған екен. Ал душпанның саўаш арбалары менен арбакешлери болса, оған жақынласып киятырған екен. ⁷ Сонда Шаул артына бурылып, мени көрип қалды да, қасына шақырды. Мен оған: «Ләббәй», – дедим. ⁸ Ол менен: «Сен кимсең?» – деп сорады. Мен оған: «Мен бир амалекпен», – деп жуўап бердим. ⁹ Шаул маған: «Берман келип, мени өлтир. Себеби жаным шықпай, қыйналып атырман», – деди. ¹⁰ Мен жанына барып, оны өлтирдим. Өйткени аўыр жаракатланып қулағаннан кейин, тири қалмайтуғынын билген едим. Мен оның басындағы тажы менен қолына тағылған шынжырын алдым хәм оларды усы жерге, мырзам, сизге алып келдим.

¹¹ Буны еситкен Даўыт хәм оның жанындағылар қайғыдан кийимлерин жыртты.

¹² Олар қылыштан қаза тапқан Шаул, оның улы Йонатан хәм Жаратқан Ийениң халқы болған израиллылар ушын кешке шекем жоқлау айтып жылап, ораза тутты.

¹³ Даўыт өзине хабар алып келген жигиттен:

– Қай жерлисең? – деп сорады.

Жигит оған:

– Мен бир келгинди амалектиң улыман, – деп жуўап берди.

¹⁴ Сонда Даўыт оған:

– Жаратқан Ийениң майлаған адамына қол көтерип, оны өлтириўге қорқпадың ба? – деди. ¹⁵ Соңынан Даўыт адамларынан бирин шақырып: «Бар, оны өлтир!» – деп буйырды. Солай етип, сол адам амалек жигитти өлтирди. ¹⁶ Даўыт амалек жигитке: «Өз басына өзин жеттиң. Өйткени: „Жаратқан Ийениң майлаған адамын мен өлтирдим“, – деп өзиңе қарсы өз аўзың менен гүәлық бердин», – деди.

Даўыттың Шаул хәм Йонатан ушын айтқан жоқлауы

¹⁷ Даўыт Шаул хәм оның улы Йонатан ушын жоқлау айтты. ¹⁸ Соңынан бул жыр Яхуда халқына үйретилсин деп буйырды. «Оқ жай» деп аталған усы жыр Яшар китабында жазылған:

19 «Хәй Израил! Бийик төбешиклерде жоқ болды салтанатың!

Қалай жерге қулады батырларың!

20 Бул хабарды Гатқа еситтирмең,

Ашкелон көшелеринде жайып жүрмең.

Еситип, филист қызлары қуғанбасын,

Сүннетсизлердің қызлары шадланбасын.

21 Хәй, Гилбоа таулары,

Үстиңизге шық түсіп, жаўын жаўмасын,

Жерлериң өним де бермесин.

Себеби батырлардың қалқаны,

Енди қайтып зәйтүн майы менен майланбайтуғын Шаулдың қалқаны,

Сол жерде қулатылды.

22 Өлгенлердің қанысыз, батырлардың тәнисиз,

Йонатанның оқ жайы кери қайтпас еди,

Шаулдың кылышы хеш бос қайтпас еди.

23 Шаул менен Йонатан сүйкимли хәм жағымлы еди,

Өмирде де, өлимде де бирге болды олар.

Олар бүркітлерден де шаққанырақ, арысланлардан да күшлирек еди.

24 Хәй, Израил қызлары!

Сизлерге безелген қырмызы кийимлер кийгизген,

Кийимниңди алтын безениў буйымлары менен безеген Шаул ушын жылаңлар!

25 Ұах, қалай қаза тапты батырлар саўашта!

Бийиклигинде жатыр өли Йонатан.

26 Сениң ушын қайғыраман, туұысқаным Йонатан,

Мен ушын сен жүдә қәдирли едің,

Сүйиспеншилигиң мен ушын,

Артық еди хаял мухаббатынан.

27 Ұах, қалай қаза тапты батырлар!

Қалай жоқ болды урыс кураллары!»

Екинши бап

Даўыттың Яхудаға патша болыуы

2 ¹ Буннан кейин, Даўыт Жаратқан Ийеден:

– Яхуда қалаларының бирине барайын ба? – деп сорады.

Жаратқан Ийе оған:

– Бар, – деп жууап берди.

Даўыт Оннан:

– Қай жерге барайын? – деп сорады.

Жаратқан Ийе Даўытқа:

– Хебронға бар, – деп жууап берди. ² Солай етип, Даўыт өзиниң еки хаялы: изреелли Ахиноам хәм кармелли Набалдың жесири Абигайыл менен бирге сол жерге кетти. ³ Даўыт өзиниң жанындағы адамларын да хожалықлары менен бирге алып кетти. Олар Хебронның өзине хәм этирапындағы қалаларға орналасты. ⁴ Сонда яхудалылар Хебронға келип, Даўытты майлап, Яхудаға патша етип қойды. Соңынан олар Даўытқа: «Ябеш-Гилад турғынлары Шаулдың денесин жерледи», – деди.

⁵ Даўыт Ябеш-Гилад турғынларына хабаршылар жиберип, оларға былай деди: «Мырзаңыз Шаулды жерлеп, оған көрсеткен садықлығыңыз ушын Жаратқан Ийе сизлерди жарылқасын! ⁶ Енди сизлерге Жаратқан Ийе мийрим-шәпәттин хәм садықлығын көрсетсин. Бул исиңиз ушын, мен де сизлерге жақсылық қыламан.

⁷ Сонлықтан күшлі хәм мәрт болыңлар! Мырзаңыз Шаул қайтыс болды. Ал Яхуда халқы болса, мени майлап, өзлерине патша етип қойды».

Израил менен Яхуда арасындағы саяш

⁸ Шаулдың сәркәрдасы Нер улы Абнер Шаулдың улы Иш-Бошетти^а Маханайымға алып барды. ⁹ Ол жерде Абнер Иш-Бошетти Гиладтың, Ашердин, Изреелдин, Эфраимның, Беняминнің хәм пүткіл Израилдың үстинен патша етип тайынлады. ¹⁰ Шаулдың улы Иш-Бошет қырк жасында патша болып, Израилда еки жыл патшалық етті. Бірақ Яхуда халқы Даўыт пенен бирге қалды. ¹¹ Даўыт Хебронда Яхуда халқына жети жыл алты ай патшалық етті.

¹² Бир күни Нер улы Абнер Шаулдың улы Иш-Бошеттин адамлары менен бирге Маханайымнан Гибонға кетти. ¹³ Ал Серуя улы Йоаб болса, Даўыттың адамлары менен барып, Гибон қауызының жанында оларды қарсы алды. Усы еки топардың бири қауыздың бир тәрәпинде, екіншиси екінші тәрәпинде отырды. ¹⁴ Сонда Абнер Йоабқа:

– Жигитлер орынларынан турып, көз алдымызда алыссын, – деп усыныс қылды.

Йоаб оған:

– Мейли, алыса ғойсын, – деп келисим берди.

¹⁵ Солай етип, Бенямин урыўынан Шаулдың улы Иш-Бошет тәрәптен он еки адам хәм Даўыт тәрәптен он еки адам алдыға шықты. ¹⁶ Олардың хәр бири қарсыласының басынан ушлап алды да, бир-биринің бүйирине қылыш шаншып, биргеликте жан тапсырды. Сонлықтан Гибондағы сол жерге Хелкат-Хассурим, яғный Қылышлар майданы деген ат берилди.

¹⁷ Сол күни саяш жүдә қатал түс алып, Даўыттың адамлары Абнер менен израиллыларды жеңиліске ушыратты. ¹⁸ Серуяның үш улы: Йоаб, Абишай хәм Асахел де сол жерде еди. Асахел кийік сыяқлы шапқыр еди. ¹⁹ Ол изине қалмай, Абнерди қуғалап кетти.

²⁰ Сонда Абнер артына бурылып:

– Асахел, бул сенбисең? – деп сорады.

Асахел оған:

– Аўа, бул мен, – деп жуўап берди.

²¹ Абнер оған:

– Изимнен қуўыўды тоқтатып, жигитлердің бирине хұжим қыл да, курал-жарағын ал, – деди.

Бірақ Асахелдин Абнерди қуўыўды тоқтатқысы келмеди.

²² Сонда Абнер Асахелге және ескертип: «Мени қуўыўды тоқтат! Сени өлтириўимнің неге кереги бар? Соңынан туўысқаның Йоабтың жүзине қалай қарайман?» – деди.

²³ Бірақ Асахел қуўыўды тоқтатпағандықтан, Абнер найзасының артқы ушы менен Асахелдің қарнына урып жиберди. Найза Асахелдің арқасын тесип шықты. Ол жерге жығыла сала, жан берди. Асахел жығылып өлген жерден өтип баратырғанлардың хәммеси сол жерде тоқтап қалды.

²⁴ Ал Йоаб пенен Абишай Абнерди қуўыўды даўам етип, күн батқанда, Гибон шөлине кететуғын жолдағы Гиахтың қарсы алдындағы Амма төбешигине келди.

²⁵ Бенямин урыўының адамлары Абнердин изине ерип жыйналып, бир топарға бирлести хәм бир төбешиктиң басына шығып, сап тартып турды.

²⁶ Абнер даўыслап бақырып, Йоабқа:

– Қылышымыз мәңгиге инсанларды қырыўы керек пе? Ямаса сен буның ақыбетинің қайғылы болатуғынын билмейсең бе? Әскерлерине туўысқанларын қуўыўды тоқтатыўды қашан буйырсаң? – деди.

^а2:8 Иш-Бошет – 1-шеж. 8:33 Эшбаал, 1-патш. 14:49 Ишўий деп аталады.

27 Йоаб Абнерге:

– Тири Қудай хақы ант ишемен: егер өзің айтпағаныңда, әскерлер ертең азанға шекем туұысқанларын қууыұды тоқтатпаған болар еди, – деп жууап берди. 28 Соңынан Йоаб кәрнай шертти хәм пүткил халық тоқтады. Кейин олар израиллыларды қуұмады да, олар менен урыспады да.

29 Абнер хәм оның адамлары түн бойы Иордан тегислиги бойлап жүрди. Олар Иордан дәрьясын кесип өтип, Битрон жолы арқалы Маханайымға қайтып барды.

30 Йоаб та Абнерди қууыұды тоқтатып, қайтып келгеннен соң, хәмме адамларын жыйнады. Асахелден басқа, Дауыттың адамларынан және он тоғыз адам қазаланған болып шықты. 31 Бирақ Дауыттың адамлары Абнер тәрәптеги Бенямин урыұының адамларынан үш жүз алпыс адамды өлтирген еди. 32 Йоаб хәм оның адамлары Асахелдің денесин алып келип, Бейтлехемдеги әкесиниң қәбирине жерледди. Соңынан олар түн бойы жол жүрип, таң ата Хебронға жетип келди.

Үшинши бап

3 1 Шаулдың тәрәпдарлары менен Дауыттың тәрәпдарлары арасындағы урыс узак дауам етти. Дауыттың күшине күш қосылған сайын, Шаулдың тәрәпдарлары хәлсиреп бара берди.

Дауыттың Хебронда туұылған балалары

2 Дауыттың Хебронда туұылған балалары мыналар: тунғыш улы Амнон. Ол изреелли Ахиноамнан туұылды; 3 екиншиси Килеаб болып, ол кармелли Набалдың жесири Абигайылдан туұылды; үшіншисиниң аты Абшалом, ол Гешур патшасы Талмайдың қызы Маахадан туұылды; 4 төртиншиси Хагиттен туұылған Адония, бесиншиси Абиталдан туұылған Шефатия, 5 алтыншысы Дауыттың Эгла деген хаялынан туұылған Итреам еди. Дауыттың бул улларының хәммеси Хебронда туұылды.

Абнердің Дауытқа қосылыұды шешиұн

6 Шаулдың тәрәпдарлары менен Дауыттың тәрәпдарлары арасында урыс дауам етип атырғанда, Абнер Шаулдың тәрәпдарлары арасында күшке толып бара берди.

7 Шаулдың Риспа деген бир токалы бар болып, ол Аяя деген адамның қызы еди. Бир күни Иш-Бошет Абнерден:

– Не ушын сен әкемниң токалы менен жаттың? – деп сорады.

8 Иш-Бошеттиң сораұына қатты гәзепленген Абнер оған былай деп бақырды:

– Мен не Яхудаға хызмет қылып жүрген бир көпек пе едим? Мен усы күнге дейин, әкеңиз Шаулдың хожалығына, туұысқанларына хәм досларына садық болдым. Сизди де Дауытқа сатып бермедим. Бирақ бүгин сиз мени усы хаял себепли айыплап атырсыз. 9 Жаратқан Ийенің Дауытқа ўәде еткенин жүзеге асырмасам, онда Қудай мени жазалаған үстине жазаласын! 10 Ол патшалықты Шаулдың несилинен тартып алып, Даннан Беер-Шебаға шекем созылған Израил менен Яхудада Дауыттың патшалығын орнататуғынын айтып, ўәде еткен еди. 11 Иш-Бошет Абнерден қорққанлықтан, оған басқа хәш нәрсе айта алмады.

12 Буннан кейин, Абнер өз атынан Дауытқа хабаршылар жиберип, былай деди: «Бул елди сиз басқарыұыңыз керек емес пе? Егер мениң менен келисим дүзсеңиз, пүткил Израилды сиз тәрәпке аұдырыұ ушын, жәрдем беремен».

13 Дауыт оған: «Яқшы, мен сенің менен келисим дүземен. Бирақ бир шәртим бар: мени көриўге келгенінде, Шаулдың қызы, хаялым Михалды да өзиң менен бирге алып кел. Болмаса, алдыма келмей-ақ кой», – деди.

14 Соңынан Дауыт Шаулдың улы Иш-Бошетке де хабаршылар жиберип, олар арқалы: «Қалың малға жүз филисттиң сүннет терисин төлеп алған хаялым Михалды

маған қайтарып бер», – деди. ¹⁵ Сонда Иш-Бошет адамлар жиберіп, Михалды күйеуі Палтиелдің үйінен алдырды. Палтиел Лайыш деген адамның ұлы еді. ¹⁶ Күйеуі жылауы менен Бахуримге шекем хаялына еріп барды. Бірақ Абнер оған: «Изине қайт», – дегенде, ол изине қайтып кетті.

¹⁷ Сол арада Абнер Израилдың ақсақаллары менен ушырасып, оларға былай деди: «Сізлер көптен бери Даұыттың өзлериңізге патша болыұын қалеген едіңіз.

¹⁸ Енди буны иске асырың. Себеби Жаратқан Йие Даұыт хаққында: „Кулым Даұыт арқалы халқым Израилды филистлердің хәм пүткіл душпанларының қолынан қутқараман“, – деген еди». ¹⁹ Абнер беняминлилер менен де сөйлести. Соңынан ол Израил халқының хәм Бенямин урыұының қаләуи туұралы Даұытқа хабарлаұу ушын Хебронға кетті.

²⁰ Абнер жанына жигирма адамды алып Хебронға, Даұыттың жанына барды. Даұыт Абнер хәм оның жанындағылар ушын зыяпат берди.

²¹ Абнер Даұытқа: «Енди барып, пүткіл Израил халқын жыйнап, тақсырым, сизин алдыңызға алып келейин. Олар сиз бенен келисим дүзсин. Сонда сиз қалеген жериңиздің хәммеси үстинен патшалық қыласыз», – деди.

Буннан соң, Даұыт Абнерди шығарып салды. Ол да аман-есен жолына түсти.

Йоабтың Абнерди өлтирйұи

²² Көп узамай, Даұыттың адамлары менен Йоаб бир басқыншылықтан қайтып келди. Олар өзлери менен бирге көп олжа алып келген еди. Бірақ сол ұақытта Абнер Хебронда Даұыттың жанында жоқ еди. Себеби Даұыт оны шығарып салған болып, ол аман-есен жөнep кеткен еди. ²³ Йоаб хәм оның жанындағы пүткіл әскерлер Хебронға келгенде, оларға Нер улы Абнердің патшаға келгени, патшаның оны қайтарып жибергени, оның да аман-есен үйине қайтқаны туұралы хабарлады. ²⁴ Сонда Йоаб патшаға келип: «Сиз не ислеп қойдыңыз? Абнер өз аяғы менен алдыңызға келген болса, оны неге босатып жибердіңиз? Ол кетип қалыпты!» ²⁵ Нер улы Абнерди өзиниз билесиз. Ол сизди алдаұу ушын, қай жерге барып, қай жерден келетуғыныңызды хәм нелер ислейтуғыныңызды билиұу ушын келген», – деди.

²⁶ Йоаб Даұыттың жанынан шыққаннан кейин, Абнердің изинен хабаршылар жиберди. Хабаршылар оны Сира суұ сақлағышының жанынан қайтарып алып келди. Даұыт буннан бийхабар еди. ²⁷ Абнер Хебронға қайтып келгенде, Йоаб өзин оның менен жеке сөйлесип алатуғын адамдай көрсетип, оны қала дәрұазасынан киргизди. Туұысқаны Асахелдің қанын төккени ушын, Йоаб сол жерде Абнердің қарнына пышақ урып өлтирди. ²⁸ Даұыт бул ұақияны еситкенде былай деди: «Мен де, мениң патшалығым да Нер улы Абнердің қаны ушын Жаратқан Йиеңиз алдында мәнғиге айыпсызбыз. ²⁹ Оның қанының қуны Йоабтың хәм оның әкесиниң пүткіл үй-ишинин мойнында. Йоабтың урпағынан ирнди жараға хәм жаман тери кеселлигине шалынғанлар, балдаққа сүйенгенлер, қылыштан өлгенлер, нанға зар болғанлар хеш қашан арылмасын».

³⁰ Солай етип, Йоаб хәм оның иниси Абишай Абнерди өлтирди. Өйткени Абнер Гибондағы саұашта олардың иниси Асахелди өлтирген еди.

³¹ Соңынан Даұыт Йоабқа хәм оның жанындағыларға: «Кийимлериңизди жыртып, аза кийимин кийиңдер хәм Абнер ушын жылаңдар», – деп буйрық берди. Даұыт патшаның өзи Абнердің табытының изинде жүрди. ³² Олар Абнерди Хебронға жерледі. Патша Абнердің қабириниң басында даұыс шығарып жылады. Сол жердеги пүткіл халық та жылады. ³³ Соңынан патша Абнер ушын мына жоқлаұды айтты: «Абнер, сен бир ақмақ сыяқлы өлиұиң керек пе еди?»

³⁴ Қолларың байлаұлы, аяқларың кисенлеұли емес еди-ғо.

Бирақ сен қарақшылар қолынан өлтирилген адам сыяқлы қаза таптың».

Хәмме Абнер ушын және жылады.

³⁵ Халық Даўытка барып, күн батпастан бұрын оны бир нәрсе жеп алыўға көндирмекши болғанда, Даўыт ант ишип былай деди: «Күн батпастан алдын нан ямаса бир нәрсе жесем, Қудай мени жазалаған үстине жазаласын!» ³⁶ Пүткіл халық буны билди хәм патшаның барлық ислерин унатқаны сыяқлы, бул исин де унатты. ³⁷ Сол күни Яхудадағы хәм Израилдағы хәр бир адам Нер улы Абнердің өлиминде патшаның қолы жоқлығын билди.

³⁸ Патша адамларына былай деди: «Бүгин Израилда бир басшының, уллы бир адамның өлгенин билмейсизлер ме?» ³⁹ Мен майланып, патша етип қойылған болсам да, бүгин хәлсизбен. Ал мына Серуяның уллары болса, меннен күшширек. Жаратқан Ийе жаманлық ислегенге жаманлығына жараса қайтарсын!»

Төртинши бап

Иш-Бошеттиң өлтирилиўи

4 ¹ Шаулдың улы Иш-Бошет Абнердің Хеброна өлтирилгенин еситкенде, кәўетерге түсти. Пүткіл Израил халқы да қорқысып қалды. ² Иш-Бошеттиң хызметинде басқыншылар топарын басқаратуғын Баана хәм Рехаб деген еки адам бар еди. Олар Бениамин урпағынан болған бееротлы Риммонның уллары еди. Беерот қаласы бениаминлилерге тийисли қала деп саналатуғын еди. ³ Себеби бееротлылар қаланы таслап, Гиттайымға қашып кеткен еди. Сонлықтан олар усы күнге шекем сол жерде келгинди болып жасап киятыр.

⁴ Шаулдың улы Йонатанның еки аяғы да ләң болып қалған Мефибошет^b деген бир улы бар еди. Изреелден Шаул менен Йонатанның қазаланғаны хәккында хабар келгенде, Мефибошет бес жаста еди. Сонда тәрбияшысы оны алып қашып кеткен еди. Ол баланы асығыс алып қашып баратырғанда, баланы қолынан түсирип алғанлықтан, бала майып болып қалған еди.

⁵ Бееротлы Риммонның уллары Рехаб пенен Баана жолға шығып, күн қатты қызған уақытта Иш-Бошеттиң үйине келгенде, Иш-Бошет уйықлап жатырған еди. ⁶ Рехаб хәм оның туўысканы Баана бийдай алатуғын адам сыяқлы үйге кирип, Иш-Бошеттиң қарнына қанжар тығып өлтирди де, қашып кетти. ⁷ Уақыя былай болған еди: олар үйге киргенде, Иш-Бошет уйықлайтуғын бөлмесиндеги өз төсегинде жатырған еди. Рехаб пенен Баана Иш-Бошетти өлтирип, басын кесип алды хәм басты көтерип, пүткіл түн бойы Иордан тегислиги арқалы жүрди. ⁸ Олар Иш-Бошеттиң басын Хеbronға, Даўыт патшаға алып келип, оған: «Мине, сизди өлтирмекши болған душпаныңыз Шаулдың улы Иш-Бошеттиң басы! Жаратқан Ийе бүгин Шаулдан хәм оның урпағынан тақсырым, сизиң өшинизди алды», – деди.

⁹ Бирақ Даўыт бееротлы Риммонның уллары Рехаб пенен оның туўысканы Баанаға былай деп жуўап берди: «Мени хәр түрли бәле-қадалардан қутқарған тири Жаратқан Ийе хақы ант ишемен: ¹⁰ бурын Шаулдың өлими хәккында хабарды маған хош хабар ретинде алып келген адамды ушлап алып, Сиклагта өлтирген едим. Әжелген хош хабары ушын оған берилген сый усы болды. ¹¹ Енди айыпсыз бир адамды өз үйинде, төсегинде өлтирген жаўыз адамлардың өлтирилиўи де гүмансыз. Оның қаны ушын сизлерден өш алып, сизлерди жер бетинен жоқ қылып жибермеймен бе?» ¹² Соңынан Даўыт адамларына буйрық берди. Олар еки туўысканды өлтирип, олардың аяқ-қолларын кести де, денесин Хеbronдағы хаўыздың бойына асып қойды. Ал Иш-Бошеттиң басын апарып, Хеbronдағы Абнердің қабирине жерледі.

^b4:4 Мефибошет – 1-шеж. 8:34; 9:40 «Мериб-Баал» деп аталады.

Бесінші бап

Даўыттың Израилға патша болыуы

5 ¹ Израилдың барлық урыулары Хебронда болған Даўытқа келип, былай деди: «Бизлер сизің өз сүйегіңіз хәм өз етиңізбиз. ² Бурын Шаул патша болған уақытта да, сауашта Израилды өзиніз баслап жүретуғын едіңіз. Жаратқан Ийе сизге: „Халқым Израилға сен шопанлық етип, оларға хұкимдар боласаң“, – деп үде берген еди». ³ Солай етип, Израилдың барлық ақсақаллары Хебронға, патша Даўыттың алдына келгенде, Даўыт Хебронда Жаратқан Ийениң алдында олар менен келисим дүзди. Олар да Даўытты майлап, Израилға патша етип қойды.

⁴ Даўыт отыз жасында патша болып, қырк жыл патшалық етті. ⁵ Ол Хебронда жети жыл алты ай Яхуда үстинен, Ерусалимде отыз үш жыл пүткіл Израил хәм Яхуда үстинен патшалық етті.

⁶ Даўыт патша хәм оның адамлары Ерусалимде жасап атырған ебус халқына шабыуыл жасау ушын жолға шыққанда, ебус халқы: «Даўыт бул жерге кире алмайды», – деп ойлап, Даўытқа: «Сен бул жерге кире алмайсаң. Соқырлар менен шолақлар-ақ сени қуып салады», – деп бақырды. ⁷ Деген менен, Даўыт Сийон қорғанын, кейин ала «Даўыттың қаласы» деп аталатуғын қорғанды қолға киргизди.

⁸ Сол күни Даўыт адамларына былай деди: «Ебус халқын жеңбекши болған хәр бир адам суу тармақлары арқалы барып, Даўытты жек көретуғын^c сол шолақ хәм соқыр ебусларды жоқ қылсын», – деди. Сонлықтан: «Соқырлар менен шолақлар сарайға^d кирмейди», – деген гәп қалған екен.

⁹ Буннан кейин, Даўыт қорған қалаға орналасып алды хәм оны «Даўыттың қаласы» деп атады. Ол қорғанның айнала дөгерегине Милло деген жерден баслап қосымша қорған қурды. ¹⁰ Даўыт күшке толып бара берди. Өйткени Әлемнің Қудайы Жаратқан Ийе оның менен бирге еди.

¹¹ Тир патшасы Хирам Даўытқа елшилер, соның менен бирге кедр ағашларын, ағаш усталарын хәм тас қалаушы усталарды жиберди. Бул адамлар Даўыт ушын бир сарай қурды. ¹² Сонда Даўыт Жаратқан Ийениң өзін Израилға патша етип тайынлағанын хәм Өз халқы Израил ушын оның патшалығын даңқа еристіргенин түсинди.

¹³ Даўыт Хеброннан Ерусалимге келгеннен кейин де өзине және тоқалар хәм хаяллар алып, олардан да ул хәм қызлар көрди. ¹⁴ Даўыттың Ерусалимде тууылған ул-қызларының атлары мыналар: Шаммуа, Шобаб, Натан, Сулайман, ¹⁵ Ибхар, Элишуа, Нефег, Яфия, ¹⁶ Элишама, Эяда хәм Элифелет.

Филистлердің жеңиліске ушырауы

¹⁷ Филистлер Даўыттың майланып, Израилға патша етип қойылғанын еситкенде, пүткіл филист әскерлери Даўытты қолға түсириу ушын ізлеп кетти. Буны еситкен Даўыт қорғанға кетти. ¹⁸ Филистлер келип, Рефаим ойпатлығына жайласты. ¹⁹ Даўыт Жаратқан Ийеден:

– Филистлерге қарсы жүрис қылайын ба? Оларды маған тәслим етесең бе? – деп сорады.

Жаратқан Ийе Даўытқа:

– Аўа, жүрис қыл. Оларды саған сөзсиз тәслим етемен, – деп жууап берди.

²⁰ Сонда Даўыт әскерлери менен бирге Баал-Перасимге кетти хәм ол жерде филистлерди қыйратты. Кейин ол: «Хәр бир бөгетти жайпап өтетуғын суу тасқыны сыяқлы, Жаратқан Ийе де душпанларымды алдымда қыйратып таслады», – деди. Сол себепли бул жерге «Баал-Перасим» деген ат берилди. ²¹ Филистлер сол жерге

^c5:8 Даўытты жек көретуғын – ямаса «Даўыт жек көретуғын».

^d5:8 Сарайға – сөзбе-сөз: үйге.

өзлериниң бутларын таслап кашқан еди. Даўыт хэм оның адамлары сол бутларды алып кетти.

²² Буннан соң, филистлер және келип, Рефаим ойпатлығына жайласты. ²³ Даўыт Жаратқан Ийеден қайта сорағанда, Жаратқан Ийе оған былай деп жуўап берди: «Оларға бул жерден хұжим қылма. Олардың арғынан айланып бар да, тут ағашлары тәрпептен хұжим қыл. ²⁴ Тут ағашларының жоқарысынан аяқ сеслери сыяклы даўысты еситиўден-ақ, хәрекетке кирис. Себеби сол ўақытта Мен сениң алдында филист ордасын қыйратыў ушын баратырған боламан». ²⁵ Даўыт Жаратқан Ийениң буйырғанындай қылды хэм филист ордасын Гебадан Гезерге дейин қыйратып барды.

Алтыншы бап

Келисим сандығының Ерусалимге алып келиниўи

6 ¹ Даўыт және Израилдағы пүткил ер жигитлерди топлады. Олар отыз мың адам еди. ² Соңынан Даўыт хэм оның менен бирге болған сол адамлардың хэммеси сандықтың үстиндеги еки керуб арасында тахт курған Әлемниң Жаратқан Ийесиниң аты менен аталған Қудайдың сандығын алып келиў ушын Баале-Яхудаға^с кетти.

³ Олар Қудайдың сандығын төбешиктеги Абинадабтың үйинен алып, таза бир арбаға қойды. Абинадабтың уллары Узза менен Ахйо таза арбаны жетеклеп жүрди.

⁴ Олар Қудайдың сандығын алып кетип баратырғанда, Ахйо сандықтың алдында жүрди. ⁵ Сол ўақытта Даўыт хэм пүткил Израил халқы Жаратқан Ийениң алдында қосық айтып, лира хэм арфа шертип, систраны шыңғырлатып, дөп қағып, кимбалды даңғырлатып, бар күши менен шадлыққа бөленип қиятырған еди.

⁶ Олар Нахон деген адамның қырманына жетип барғанда, өгизлер сүрнигип кетти. Сонда Узза қолын созып, Қудайдың сандығын услап қалды. ⁷ Хұрметсизлиги ушын Жаратқан Ийениң Уззаға ғәзеби қайнады хэм сол жерде-ақ оның жанын алды. Узза Қудайдың сандығының қасында жан тапсырды.

⁸ Жаратқан Ийениң Уззаны жазалағанына Даўыт қатты ашыўланды. Сол күннен баслап, хәзирге дейин бул орын Перес-Узза, яғный «Уззаның қыйратылыўы» деп аталады.

⁹ Даўыт сол күни Жаратқан Ийеден қорқып: «Енди қалай Жаратқан Ийениң сандығын әкелип, жаныма қоя аламан?» – деп ойлады. ¹⁰ Сонлықтан Даўыт сандықты өзиниң аты менен аталған қалаға алып барыўдың орнына, гатлы Обед-Эдомның үйине апарды. ¹¹ Сандық гатлы Обед-Эдомның үйинде үш ай турды. Жаратқан Ийе Обед-Эдомды хэм оның пүткил шаңарағын жарылқады. ¹² Даўытқа: «Қудайдың сандығы себепли, Жаратқан Ийе Обед-Эдомның шаңарағын хэм оған тийисли хэмме нәрсени жарылқады», – деген хабар жетти. Сонда Даўыт барып, Қудайдың сандығын Обед-Эдомның үйинен Даўыттың қаласына куўанышлы түрде алып келди. ¹³ Жаратқан Ийениң сандығын көтергенлер алты адым атқанда, Даўыт бир буға бенен бир семиз тананы қурбанлыққа шалды. ¹⁴ Зығыр эфод кийип алған Даўыт Жаратқан Ийениң алдында бар күши менен ойынға түсти. ¹⁵ Усылайынша Даўыт хэм пүткил Израил халқы куўанышлы даўыслар хэм кәрнай сеслери астында сандықты алып қиятырған еди. ¹⁶ Сандық Даўыттың қаласына кирип қиятырғанда, Шаулдың қызы Михал терезеден қарап турған еди. Ол Жаратқан Ийениң алдында секирип ойынға түсип қиятырған Даўыт патшаны көргенде, оны өз кеўлинде пәс көрип кетти.

¹⁷ Жаратқан Ийениң сандығы алып келинип, Даўыттың арнаулы түрде курдырған шатырының ишиндеги өз орнына қойылды. Соңынан Даўыт Жаратқан Ийеге арнап жандырылатуғын қурбанлықтар хэм татғылық қурбанлықтарын берди.

¹⁸ Жандырылатуғын хэм татғылық қурбанлықтарын берип болғаннан кейин, Даўыт Әлемниң Жаратқан Ийесиниң аты менен халыққа пәтия берди. ¹⁹ Соңынан ол пүткил

^с6:2 Баале-Яхуда – Кирят-Яримниң басқа аты, 1-шеж. 13:6 қаран.

халыққа, Израил жәмийетиндегі хәр бир еркек хәм хаялға бир шөрек нан, бир уўыс хурма хәм бир дана кептирип нығызланған кишмиштен тарқатты. Буннан соң, пүткил халық үйлерине қайтты.

²⁰ Даўыт өз хожалығына пәтия бериў ушын үйине қайтып келгенде, Шаулдың қызы Михал оны қарсы алыўға шықты хәм оған:

– Израил патшасы бүгин қандай абырайға еристи! Өз кулларының шорылары алдында жарамсыз адам сыяқлы жалаңашланып, өзін көрсетти-ғо, – деди.

²¹ Даўыт Михалға былай деп жуўап берди:

– Мени әкеңнің хәм оның пүткил нәсилинің орнына таңлап, Өз халқы Израилға хәкимдар етип қойған Жаратқан Ийениң алдында ойынға түстим. Аўа, мен Жаратқан Ийениң алдында ойнай беремен. ²² Енди өзимди буннан да төмен тутьп, және де пәсирек санайман. Бирақ сен айтқан сол шорылар мени хұрметке бөлейди.

²³ Шаулдың қызы Михал өмириниң ақырына шекем бийперзент өтті.

Жетинши бап

Қудайдың Даўытқа берген сөзи

7 ¹ Даўыт патша өз сарайында жасай берди. Себеби Жаратқан Ийе оны әтирапындағы барлық душпанларынан қорғап, тынышлық берди.

² Сол ўақытлары патша пайғамбар Натанға:

– Қара, мен кедр ағашынан қурылған сарайда жасап атырман, ал Қудайдың сандығы болса, шатырда турыпты, – деди.

³ Натан оған:

– Кеўлиңиз күсегенин қыла бериң, себеби Жаратқан Ийе сиз бенен бирге, – деп жуўап берди.

⁴ Бирақ сол күни түнде Натанға Жаратқан Ийеден мынадай сөз түсти:

⁵ «Барып, кулым Даўытқа былай деп айт: „Жаратқан Ийе былай дейди: Мәкан басыўым ушын, Маған арнап үйди сен қурмақшымысан? ⁶ Израил халқын Мысырдан алып шыққан күнимнен баслап усы ўақытқа дейин, Мен үйде жасадым ба, өзи? Шатырда ол жақтан бул жаққа көшип жүрген жокпан ба? ⁷ Пүткил израиллылар менен бирге көшип жүрген жерлерде халқымды басқарыўды буйырған Израил бийлериниң қайсы бирине: Неге Маған кедр ағашынан үй қурып бермединиз? – деген едим?“ ⁸ Енди кулым Даўытқа былай деп айт: „Әлемнің Жаратқан Ийеси былай дейди: Мен сени жайлаўда қой бағып жүрген жериннен алып, халқым Израилға хәкимдар етип қойдым. ⁹ Қай жерге барсаң да, сениң менен бирге болып, алдындағы хәмме душпанларыңды жок қылдым. Атыңды дүньядағы уллы адамлардың атлары сыяқлы уллы қыламан. ¹⁰ Халқым Израил ушын орын таярлап, оларды сол жерге орналастыраман. Олардың өз журты болады хәм хеш ким тынышын бузбайды. Залымлар оларға бурынғыдай зорлық қылмайды. ¹¹ Халқым Израилға бийлер қойған ўақыттан бери залымлар оларды езип келмекте. Ал сени пүткил душпанларыңнан қутқарып, рәхәтке еристиремен“.

Жаратқан Ийе және былай деп билдиреди: „Мен сениң ушын бир шаңарак – патшалар әўладың жаратаман. ¹² Сен өлип, ата-бабаларына қосылғанында, зүрдыңнан бирин тахтқа отырғызып, оның патшалығын беккемлеймен. ¹³ Маған атап үйди ол қурады. Мен де оның патшалық тахтын мәңгилик қылып орнатаман. ¹⁴ Мен оған әке боламан, ол Маған ул болады. Егер ол гүна ислесе, әке улын таяқ пенен жазалағандай, оны басқа миллетлер арқалы жазалайман. ¹⁵ Бирақ сениң көз алдында Шаулдан Өз мийримиди тартып алғаным сыяқлы, оннан Өз мийримиди хеш қашан тартып алмайман. ¹⁶ Сениң урпағың хәм патшалығың Мениң алдымда мәңгиге турады хәм тахтың мәңги беккем болады“».

¹⁷ Солай етип, Натан аян болған бул сөзлердиң хәммесин Даўытқа айтып берди.

Дауыттың миннетдаршылық дуғасы

¹⁸ Соңынан Дауыт патша келип, Жаратқан Ийенің алдында отырды да, былай деди: «О, Ийем, Жаратқан Ийе! Сен мени буншелли мәртебелі қылғандай, мен ким болыппан, менің үй-ишим де не болыпты?» ¹⁹ О, Ийем, Жаратқан Ийе! Сенің нәзерінде бұл да аз болғандай, қулыңның ұрпағының келешегі туұралы да айтып бердің. О, Ийем, Жаратқан Ийе, Сенің адамзатқа деген қатнасың ұсындай ма?! ²⁰ Мен Саған басқа не айта аламан? Өйткені о, Ийем, Жаратқан Ийе, Сен Өз қулыңды билесең-ғо. ²¹ Сен Өз сөзіңе хәм жүрегіңе мууапық болған бұл ұллы исти иследиң хәм оны қулыңа билдирдің. ²² Қандай ұллысаң, о, Ийем, Жаратқан Ийе! Өз кулақтарымыз бенен еситкен барлық хабарымыз бойынша, Саған тең келетуғыны жоқ, Сеннен басқа Құдай да жоқ. ²³ Дүньяда халқың Израилға ұксаған бирде бир халық жоқ. Оларды Өз халқың қылыу ұшын, азат қылыуға бардың хәм халқың ұшын да, елиң ұшын да ұллы хәм әжайып ислер ислеп, Өз даңқыңды шығардың. Мысырдан Өзиң ұшын азат қылған халқыңның алдынан халықларды хәм қудайларды қуып жибердің. ²⁴ Халқың Израилды мәңгіге Өз халқың болады деп, оларды бекемледің хәм Өзиң де, о, Жаратқан Ийе, олардың Қудайы болдың. ²⁵ Енди о, Құдай, Жаратқан Ийе! Қулыңа хәм оның ұрпағына берген үәденде мәңгіге турып, сөзинди орынлай гөр. ²⁶ Адамлар: „Әлемнің Жаратқан Ийеси – Израилдың Қудайы“, – деп атыңды мәңгіге ұллыласын хәм қулың Дауыттың ұрпағы да Сенің алдында бекем тұрсын. ²⁷ О, Әлемнің Жаратқан Ийеси, Израилдың Қудайы! Сен қулыңа: „Сенің ұшын бир үй – патшалық жаратаман“, – деп аян еттің. Сонлықтан қулың ұсылай дуға етиуге жүрек етті. ²⁸ О, Ийем, Жаратқан Ийе, Сен Қудайсаң, Сенің сөзлериң хак. Сен қулыңа бұл ийгиликли үәдени бердің. ²⁹ Енди алдында мәңгіге дауам етиуі ұшын, қулыңның патшалығын жарылқауыңды сораيمان. Себеби о, Ийем, Жаратқан Ийе, Сен солай сөз бердің хәм қулыңның патшалығы Сенің жарылқауың арқалы мәңгіге жарылқанатуғын болады».

Сегизинши бап

Дауыттың жеңіслери

8 ¹ Арадан бираз ұақыт өткеннен кейин, Дауыт филистлерди жеңип, оларды бойсындырды хәм филистлердің қолынан Метег-Амма қаласын тартып алды. ² Соңынан Моаб халқың да жеңиліске ұшыратты. Оларды жерге қатара жатқызып, арқан менен өлшеди хәм еки өлшемди өлтирип, үшінши өлшемди тири қалдырды. Солай етип, моаблылар Дауытқа қул болып, оған салық төлейтуғын болды. ³ Дауыт Евфрат дәрьясына шекемги өз патшалығын қайта тиклемекши болып, сол жерге жүрис қылған Соба патшасы Рехоб ұлы Ғададездерди де жеңди. ⁴ Дауыт Ғададездердің бир мың жети жүз атлы хәм жигирма мың пияда әскерин қолға алды. Ол сауаш арбасына жегилетуғын барлық атлардың тирсеклерин кесип майырып, оннан тек жүз атты ғана алып қалды. ⁵ Соңынан Дауыт Соба патшасы Ғададездерге жәрдемге келген Дамаскте жасайтуғын арамлардан жигирма еки мың адамды өлтирди. ⁶ Ол Дамасктеги арамлардың жерине өзинің сақшылар топарын орналастырды. Арамлар да Дауытқа қул болып, салық төлейтуғын болды. Жаратқан Ийе Дауытты барған жеринің хәммесинде жеңіске еристирди. ⁷ Дауыт Ғададездердің сәркәрдәлары алып жүрген алтын қалқанларды алып, Ерусалимге әкелди. ⁸ Және де, ол Ғададездердің қол астындағы Бетах хәм Беротай қалаларынан көп муғдарда қола алды.

⁹ Хамат патшасы Той^f Даўыттың Ҳададезердің пүткил әскерлерин жеңгенин еситти. ¹⁰ Патша Той Даўытқа сәлем бериў хәм оны саўашта Ҳададезер үстинен ерискен жеңиси менен қутлықлаў ушын, улы Йорамды оған жиберди. Себеби Той Ҳададезер менен узақ ўақыттан бери урысып киятырған еди. Йорам Даўытқа гүмис, алтын хәм қоладан исленген затларды саўғаға алып келди. ¹¹ Даўыт патша бул саўғаларды басып алған еллеринен алып келген гүмис хәм алтынлар менен бирге Жаратқан Ийеге бағышлады. ¹² Булар арам, моаб, аммон, филист хәм амалек халықларынан алып келинген, және де, Соба патшасы Рехоб улы Ҳададезерден тартып алынған гүмис хәм алтынлар еди.

¹³ Даўыт Дуз ойпатлығында эдом халкынан он сегиз мыңын өлтирип қайтқаннан соң, оның даңқы асты.

¹⁴ Ол Эдом аймағының хәмме жерине өз сақшылар топарын орналастырды. Пүткил эдомлар Даўытқа кул болды. Жаратқан Ийе Даўытты барған жериниң хәммесинде жениске еристрди.

Даўыттың хәмелдарлары

¹⁵ Даўыт пүткил Израилда патшалық етип, халқына туўры хәм әдиллик пенен хүкимдарлық етти. ¹⁶ Серуя улы Йоаб сәркәрда, Ахилуд улы Еҳошафат жылнамашы еди. ¹⁷ Ахитуб улы Садоқ пенен Абиятар улы Ахимелех руўханий, Серая хаткер еди. ¹⁸ Еҳояда улы Беная керетлер менен пелетлерден алынған тән сақшылардың^g басшысы еди. Ал Даўыттың уллары руўханийлер еди.

Тоғызыншы бап

Даўыттың Мефибошетке жақсылық ислеўи

9 ¹ Бир күни Даўыт: «Шаулдың хожалығынан тири қалған бар ма? Мен Йонатанның хүрмети ушын оған жақсылық қылар едим», – деди.

² Шаулдың хожалығының Сиба деген бир хызметши киси бар еди. Оны Даўыттың алдына шақырып келди. Патша оннан:

– Сиба деген сенбисен? – деп сорады.

Сиба оған:

– Аўа, Сиба деген қулығыз мен боламан, – деп жуўап берди.

³ Патша оған:

– Шаулдың хожалығынан аман қалған адам бар ма? Мен оған Қудай ушын жақсылық қылайын, – деди.

Сиба патшаға:

– Йонатанның еки аяғы да майып болып қалған бир улы бар, – деп жуўап берди.

⁴ Патша оннан:

– Ол қай жерде? – деп сорады.

Сиба патшаға:

– Ол Ло-Девбардағы Аммиел улы Махирдің үйинде, – деп жуўап берди.

⁵ Солай етип, Даўыт патша оны Ло-Девбардан, Аммиел улы Махирдің үйинен алдырды.

⁶ Шаулдың ақлығы, Йонатанның улы болған Мефибошет Даўытқа келди хәм ет-бетинен жығылып, оған тәжим етти.

Даўыт:

– Мефибошет! – деди.

– Ләббәй, қулығыз усы жерде, – деп жуўап берди Мефибошет.

^f8:9 Той – еврейше Тоў, бул Тойдың басқаша атамасы.

^g8:18 Керетлер менен пелетлерден алынған тән сақшылар – патша Даўыттың шет елден жаллап алған тән сақшылары больўы мүмкин.

⁷ Даұйт оған:

– Қорқпа, мен әкең Йонатанның құрметі үшін саған жақсылық қыламан. Атаң Шаулдың барлық жерлерін саған қайтарып беремен. Ал сен бәрқулла мениң дастурханымнан аұқатланатуғын боласаң, – деди.

⁸ Мефибошет тәжим қылып:

– Өлі ийтке ұқсаған мендей қулығыңға жақсылық қылатуғындай, мен ким болыппан? – деди.

⁹ Соңынан патша Шаулдың хызметшиси Сибаны шақыртып алып, оған былай деди:

– Бурын мырзаң Шаулға хәм оның хожалығына тийисли болған нәрсениң хәммесин оның ақлығы Мефибошетке бердим. ¹⁰ Енди мырзаңның ақлығы керекли азық-аұқат пенен тәмийинлениуі үшін, сен хәм сениң улларың менен қулларың оның үшін жерди тәрбиялап, өним алыңлар. Ал мырзаңның ақлығы Мефибошет болса, бәрқулла мениң дастурханымнан аұқат жейди.

Сибаның он бес улы хәм жигирма қулы бар еди.

¹¹ Сибә патшаға:

– Таксырым, қулығың болған мен буйырғанларыңыздың хәммесин орынлайман, – деди.

Мефибошет патшаның улларының бири сыяқлы, патшаның дастурханынан аұқат жеди. ¹² Мефибошеттиң Миха деген кишкене бир улы бар еди. Сол ұақыттан баслап, Сибаның үйинде жасайтуғын хәр бир адам Мефибошетке хызмет ететуғын болды.

¹³ Мефибошет бәрқулла патшаның дастурханынан аұқат жейтуғын болғанлықтан, Ерусалимде жасады. Оның еки аяғы да майып еди.

Оныншы бап

Даұйттың аммонлар менен арамларды жеңуі

10 ¹ Арадан бир қанша ұақыт өткеннен соң, Аммон патшасы өлип, оның орнына улы Ханун патша болды. ² Сонда Даұйт: «Әкесиниң маған жақсылық еткени сыяқлы, мен де Нахаш улы Ханунға жақсылық қылайын», – деп ойлап, әкесиниң өлими себепли кеуил айтыу үшін, Ханунға хызметшилерин жиберди.

Даұйттың хызметшилері Аммон жерине барғанда, ³ аммон басшылары өз мырзасы Ханунға: «Даұйт бул адамларды әкениздиң құрметі үшін сизге кеуил айтыу үшін жиберген деп ойлайсыз ба? Яқ, Даұйт оларды қаланы көзден өткерип, билип алыу хәм қыйратыу үшін сизге жиберген», – деди.

⁴ Солай етип, Ханун Даұйттың хызметшилерин тутқынға алып, олардың сақалларының ярымын кестирди хәм шапанларын жамбасына келетуғын етип кестирип, изине қайтарып жиберди.

⁵ Даұйт елшилері туұралы еситкенде, оларды күтип алыу үшін адам жиберди. Өйткени елшилер қатты хорланған еди. Патша оларға: «Сақалыңыз өскенше, Ерихода қалыңлар, соңынан қайтып келесиздер», – деди.

⁶ Аммонлар Даұйттың өзлерин жек көрип қалғанын түсинди. Сонда адам жиберип, Бейт-Рехоб пенен Собадан жигирма мың арамлы пияда әскерди, Мааха патшасы менен оның мың адамын хәм Тоб аймағынан он еки мың адамды жаллап алды.

⁷ Даұйт буны еситкенде, Йоабты хәм мәрт жауынгерлерден дүзилген пүткіл әскерлер топарын оларға қарсы атландырды. ⁸ Аммонлар шығып, дәрүза алдында сап тартып турды. Ал Рехоб пенен Собадан келген арамлар, Тоб пенен Маахадан келген адамлар менен бирге далада бөлек сап тартып турды.

⁹ Йоаб душпан әскерлериниң алдында да, артында да турғанын көргенде, Израилдың сайланды әскерлеринен базыларын таңлап алып, оларды арамларға қарсы сапка турғызды. ¹⁰ Қалған топарларды иниси Абишайдың қолына тапсырып, аммонларға қарсы сапка дизди. ¹¹ Йоаб инисине былай деди: «Егер арамлар меннен

басым келсе, сен маған жәрдемге келесен. Ал аммонлар сеннен басым келсе, мен саған жәрдемге бараман. ¹² Мэрт бол! Халқымыз ушын хэм Қудайымыздың қалалары ушын беккем турайық. Жаратқан Ийе Өзине мақул болған исти ислесин!»

¹³ Соңынан Йоаб хэм оның жанындағылар арамларға қарсы хұжимге өтиу ушын алға илгерилегенде, арамлар олардан қашты. ¹⁴ Арамлардың қашқанын көрген аммонлар да Абишайдан қашып, қалаға кирип кетти. Буннан кейин Йоаб аммонлар менен урысыудан ұаз кешип, Ерусалимге қайтып кетти.

¹⁵ Өзлеринің израиллылардан жеңилгенин көрген арамлар бир жерге топланды. ¹⁶ Соба патшасы Ғададезер хабар жиберип, Евфрат дәрьясының арғы тәрeпинде жасайтуғын арамларды шақыртты. Арамлар Ғададезердің сәркәрдасы Шобахтың басшылығында Хеламға кетти.

¹⁷ Бул Даўытқа мәлим болғанда, ол пүткіл израиллыларды топлады да, Иордан дәрьясын кесип өтип, Хеламға барды. Арам әскерлери Даўытқа қарсы сап тартып турды хэм оның менен саўаш қылды. ¹⁸ Деген менен, арамлар израиллылардың алдына түсип қашты. Даўыт олардың жети жүз саўаш арбасының арбакешлерин хэм қырк мың атлы әскерин өлтирди. Ол Ғададезердің сәркәрдасы Шобахты да жарақатлады хэм ол саўаш майданында жан тапсырды. ¹⁹ Солай етип, Ғададезердің қол астындағы хэмме патшалар өзлеринің израиллылардан жеңилгенин көргенде, израиллылар менен тынышлық келисимин дүзип, оларға бағынышлы болды. Буннан кейин, арам халқы аммон халқына жәрдем бериуден қорқып қалды.

Он биринши бап

Даўыт хэм Бат-Шеба

11 ¹ Келеси жылы бәхәрде, патшалар урысқа шығатуғын ўақытта, Даўыт өз әскербасыларын хэм пүткіл Израил әскерлерин Йоабтың басшылығында урысқа жиберди. Олар аммонларды қырып таслап, Рабба қаласын қамал қылды. Бирақ Даўыттың өзи Ерусалимде қалған еди.

² Бир күни кешке қарай Даўыт төсегинен турды да, сарайдың үшегине шығып, арман-берман жүре баслады. Ол сол жерден қарап, шомылып атырған бир хаялды көрди. Хаял жүдә сулыў еди. ³ Даўыт хаялдың ким екенин билип келиў ушын, адам жиберди.

Сол адам қайтып келип, хаялдың Элиамның қызы, хетт халқынан болған Урияның хаялы Бат-Шеба екенлигин айтты. ⁴ Даўыт хаялды алып келиў ушын хызметшилерин жиберди. Хаял Даўыттың алдына келди. Даўыт етек киринен енди тазаланған хаял менен жатты. Соңынан хаял үйине қайтты. ⁵ Хаял хәмиледар болып қалған еди. Сонлықтан ол Даўытқа: «Мен хәмиледарман», – деп хабар жиберди.

⁶ Сонда Даўыт Йоабқа: «Хетт халқынан болған Урияны маған жибер», – деген хабар жоллады. Йоаб Урияны Даўыттың алдына жиберди. ⁷ Урия алдына келгенде, Даўыт оннан Йоаб пенен әскерлердин жағдайы хэм урыстың барысы хаққында сорады. ⁸ Соңынан Урияға: «Үйине барып, дем ал^h», – деди.

Урия сарайдан шыққаннан соң, патша оның изинен сый жиберди. ⁹ Деген менен, Урия үйине қайтпай, патшаның барлық хызметшилери менен бирге сарай дәрўазасы алдында уйықлады. ¹⁰ Даўытқа Урияның үйине қайтпағаны хаққында хабар жеткенде, Даўыт Урияны шақыртып:

– Сен ұзақ ўақыт сыртта болдың-ғо, неге үйине қайтпадың? – деп сорады.

¹¹ Урия Даўытқа:

– Қудайдың сандығы да, Израил хэм Яхуда әскерлери де ордада қалды. Сәркәрдам Йоаб пенен сизиң адамларыңыз болса, қыр далада түнеп атыр. Солай екен, ишип-жеп,

^h11:8 Дем ал – сөзбе-сөз: аяқларыңды жуў.

хаялым менен жатыу ұшын, мен үйіме бара аламан ба? Алдыңызда ант ишип айтаман: мен хасла булай ислемеймен, – деп жууап берди.

¹² Сонда Дауыт Урияға:

– Бүгін де усы жерде қал, ертең сени қайтарып жиберемен, – деди.

Урия сол күні Ерусалимде қалды. Ертеңіне ¹³ Дауыт Урияны шақырып алып, ишкизип-жегизди хәм оны мәс қылды. Бірақ кеште Урия және үйіне бармай, патшаның хызметшилери менен бирге уйықлау ұшын бурынғы жатқан орнына барды.

¹⁴ Сонлықтан келеси күні аздаң Дауыт Йоабқа бир хат жазып, оны Урияның колына берип жиберди. ¹⁵ Ол хатта былай деп жазған еди: «Урияның жарадар болып өлиуі ұшын, оны сауаштың ең қызған жерине қойып, бир өзін қалдыр».

¹⁶ Солай етип, Йоаб қаланы қоршап алғанда, душпанлардың мәрт әскерлеринин қай жерде туратуғынын билгенликтен, Урияны сол жерге қойды. ¹⁷ Қала халқы шығып, Йоабтың әскерлери менен сауашқа түсти. Сауашта Дауыттың әскерлеринен айырымлары қаза тапты. Қазаланғанлар арасында хетт халқынан болған Урия да бар еди.

¹⁸ Сауаштың барысы хаққында хабарлау ұшын, Йоаб Дауытқа адам жиберди.

¹⁹ Ол хабаршыға былай деп буйырды: «Сен сауаштың барысы хаққында патшаға жеткергенинде, ²⁰ патша ғәзеplенип, саған: „Олар менен урысыу ұшын қалаға неге буншелли жақынластыңыз? Олардың қала дийуалынан оқ ататуғынын билмейтуғын ба единиңз? ²¹ Ерубешеттің улы Абимелехти қалай өлтиргенин билмейтуғын ба единиңз? Тебесте бир хаял дийуалдан Абимелехтиң үстине дигирман тасын таслап жиберип, оны өлтиргени есиңизде жоқ па еди? Солай екен, неге дийуалға буншелли жақын бардыңлар?“ – дегенде, сен оған: „Хетт халқынан болған қулыңыз Урия да өлди“, – деп айтарсаң».

²² Хабаршы жолға шықты. Ол Дауытқа барғанда, Йоабтың өзіне айтқанларының хәммесин оған жеткизип былай деди:

²³ – Душпан бизлерден үстин шықты. Олар қаладан шығып, бизлер менен қыр далада урысты. Бірақ бизлер оларды қала дәруазасына шекем қууып бардық. ²⁴ Сонда мергенлер сизин адамларыңызға қарай дийуалдан оқ атты. Патшаның адамларының айырымлары қаза тапты, хетт халқынан болған қулыңыз Урия да қаза тапты.

²⁵ Дауыт хабаршыға:

– Йоабқа былай деп айт: «Болған ұақыға қапа болма. Сауашта кимнің өлетуғынын билип болмайды. Қалаға қарсы хұжимди күшейтип, оны жер менен жексен қылыңлар». Усы сөзлерди айтып, оған жигер бер, – деди.

²⁶ Урияның хаялы күйеуінің қаза тапқанын еситип, ол ұшын аза тутты. ²⁷ Аза тутуу ұақты тамам болғанда, Дауыт хаялды сарайға алдырды. Хаял Дауытқа турмысқа шығып, оған бир ул тууып берди.

Бірақ Дауыттың бул иси Жаратқан Ийеге унамады.

Он екінші бап

Натанның Дауытты әшкаралауы

12 ¹ Жаратқан Ийе пайғамбар Натанды Дауытқа жиберди. Сонда Натан Дауытқа келип, былай деди:

– Бир қалада еки адам болыпты. Олардың бириншиси бай, ал екіншиси кәмбағал екен. ² Бай адамның жүдә көп майда хәм ири маллары бар екен. ³ Бірақ кәмбағалдың сатып алып, бағып атырған бир урғашы қозысынан басқа хеш нәрсеси жоқ екен. Қозы кәмбағалдың үйінде балалары менен бирге өсипти. Оның наньнан жеп, кесесинен суу ишип, қойнында уйықлапты. Сол адам ұшын қозы өз қызындай еди. ⁴ Бир күні бай адамның үйіне бир жолаушы келипти. Келген қонаққа ауқат таярлау ұшын,

өзиниң қой хәм сыйырларынан бирин сойыўға байдың көзи қыймай, кәмбағалдың қозысын алып, қонағына аўқат таярлап берипти.

⁵ Даўыттың бай адамға қатты ғәзеби келип, Натанға былай деди:

– Тири Жаратқан Ийе хақы ант ишемен: бундай исти ислеген адам өлимге ылайықлы! ⁶ Тасбауырлық қылып, усындай исти ислегени ушын, қозыны төрт есе қылып төлеўи тийис.

⁷ Сонда Натан Даўытқа былай деди:

– Сол адам сизсиз! Израилдың Қудайы Жаратқан Ийе былай дейди: «Мен сени майлап, Израилға патша етип қойдым хәм Шаулдың қолынан қутқардым. ⁸ Мен саған мырзанның үйин бердим, хаялларын да қойнына салдым. Израил хәм Яхуда халқын да саған бердим. Егер бул да аз болса, булардан да көп нәрселерди берер едим.

⁹ Солай екен, неге Мениң алдымда жаўыз ислерди ислеп, сөзимди писент етпедиң?

Хетт халқынан болған Урияны қылыш пенен өлтирип, хаялын өзине алдың. Аўа, сен оны аммонлардың қылышы менен өлтирдиң. ¹⁰ Буннан былай, мәнгиге сениң хожалығыңнан қылыш арымайды. Себеби сен Мени писент етпей, хетт халқынан болған Урияның хаялын өзине хаяллыққа алдың». ¹¹ Жаратқан Ийе және былай дейди: «Саған өз хожалығың арқалы жаманлық келтиремен. Сениң көз алдында хаялларыңды алып, жақынларыңның бирине беремен. Ол күпә-күндиз хаялларыңның қойнына киреди. ¹² Аўа, сен бул исти жасырынша иследиң, бирак Мен буны пүткіл Израил халқының көз алдында күпә-күндиз ислеймен».

¹³ Даўыт Натанға:

– Мен Жаратқан Ийеге қарсы гүна иследим, – деди.

Натан оған:

– Жаратқан Ийе гүнаңыздан өтті, сиз өлмейсиз.

¹⁴ Бирак сиз бул исиңиз арқалы Жаратқан Ийениң душпанларына Оған тил тийгизиўге жол қойып бердиңиз. Сол себебли сизиң туўылған перзентиниз өледі, – деп жуўап берди. ¹⁵ Соңынан Натан үйине қайтты.

Жаратқан Ийе Урияның хаялының Даўыттан туўған баласын аўыр кеселге дуўшар етті. ¹⁶ Даўыт Қудайға бала ушын жалбарынып, ораза тутты. Үйине келип, жерде жатқан халда түнлерди өткерди. ¹⁷ Сарай ақсақаллары Даўытты жерден турғызыў ушын келгенде, ол турыўды қәлемеди хәм олар менен бирге аўқат та жемеди.

¹⁸ Жетинши күни бала шетнеди. Хызметшилери Даўытқа баланың шетнегени хакқында хабарлаўға қорқты. Олар: «Бала тири ўақытта, бизлер оның менен сөйлескен едик, бирак ол бизлерге қулақ аспады. Енди баланың шетнегенин оған қалай айтамыз? Ол өзине қандай да бир жаман нәрсе ислеп қояр», – деп сыбырласты.

¹⁹ Даўыт хызметшилериниң өз ара сыбырласып атырғанын көргенде, баланың шетнегенин түсинди. Ол хызметшилеринен:

– Бала қайтыс болды ма? – деп сорады.

Олар Даўытқа:

– Аўа, қайтыс болды, – деп жуўап берди.

²⁰ Сонда Даўыт орнынан турып, жуўынды. Үстине этир жағып, кийимлерин аўмастырды хәм Жаратқан Ийениң Үйине барып, сыйынды. Соңынан үйине қайтып келип, өзине аўқат берилиўин буйырды хәм алдына қойылған аўқатты жеди.

²¹ Хызметшилери оған:

– Бул исиңизди қалай түсинсек болады? Бала тири ўақтында ораза тутып, жыладыңыз. Ал ол өлгеннен кейин, орныңыздан турып, аўқат жединиз, – деди.

²² Даўыт оларға былай деп жуўап берди:

– Аўа, бала тири ўақтында ораза туттым, жыладым. Себеби: «Ким биледи, Жаратқан Ийе маған мийримин түсирип, бала жасап кетер», – деп ойлаған едим.

²³ Бирак енди бала өлди. Солай екен, ораза тутыўымның не кереги бар? Оны қайтара алар ма едим? Мен оның жанына бараман, бирак ол мениң жаныма қайтып келмейди.

Сулайманның туұылыуы

²⁴ Дауыт хаялы Бат-Шебаны жубатты хәм жанына кирип, оның менен жатты. Бат-Шеба бир ул туұды хәм оның атын Сулайман деп қойды. Жаратқан Йие баланы сүйгенликтен, ²⁵ Натан пайғамбарды оған жиберди. Натан Жаратқан Йиеңіз сөзи бойынша балаға Едидия, яғнай «Жаратқан Йиеңіз сүйиклиси» деп ат қойды.

²⁶ Сол уақытлары аммонлардың Рабба қаласына қарсы сауаш жүргизип атырған Йоаб патша сарайы жайласқан қорған қаланы қолға киргизди. ²⁷ Соңынан Йоаб Дауытқа хабаршылар жиберип былай деди: «Мен Рабба қаласына хұжим қылып, оның суу тармағын¹ қолға киргиздим. ²⁸ Енди сиз қалған әскерлерди баслап келиң де, қаланы қоршап алып, оны қолға киргизиң. Егер қаланы мен басып алсам, қала мениң атым менен аталып кетер».

²⁹ Дауыт пүткіл әскерлерин топлап, Рабба қаласына кетти хәм қалаға хұжим жасап, оны қолға киргизди. ³⁰ Дауыт олардың патшасының басындағы тажды алды. Хасыл таслар менен безелген, ауырлығы бир талант² келетуғын алтын таж Дауыттың басына кийгизилди. Дауыт қаладан көп муғдарда олжа да алып қайтты. ³¹ Ал сол жерде жасайтуғын халықты жарғы, шөккиш хәм балта менен жумыс ислеуге, гербиш таярлауға мәжбүр етті. Дауыт аммонлардың қалаларының хәммесинде усылай иследи. Соңынан ол пүткіл әскерлери менен бирге Ерусалимге қайтып кетти.

Он үшінши бап

Амнон хәм Тамара

13 ¹ Дауыттың улы Абшаломның Тамара деген бир сулуу қарындасы бар еди. Дауыттың басқа бир улы Амнон Тамараны сүйип қалды. ² Амнон қарындасы Тамара^k себебли азап шегип, ауырып қалды. Себебли Тамара пәк қыз болғанлықтан, Амнон ушын қызға бир нәрсе ислеу мүмкиншилигин табуу қыйын еди. ³ Бирақ Амнонның Йонадаб деген жорасы бар еди. Йонадаб Дауыттың әжағасы Шимеаның улы болып, ол жүдә хийлекер еди. ⁴ Бир күни Йонадаб Амноннан:

– Хәй, патшаның улы, неге күннен-күнге азып баратырсаң? Маған себебин айтпайсаң ба? – деп сорады.

Амнон оған:

– Тууысканым Абшаломның қарындасы Тамараны сүйип қалдым, – деп жууап берди.

⁵ Йонадаб оған:

– Төсекке жатып алып, өзинди ауырып атырғандай етип көрсет. Әкең сени көриу ушын келгенде, оған: «Аға, өтиниш, қарындасым Тамара келип, маған ауқат писирип берсин. Ауқатты көз алдымда писирсин, оны көрип, қолынан ауқат жейин», – деп айт, – деди.

⁶ Солай етип, Амнон төсекке жатып алып, өзін ауырып атырған етип көрсетти. Патша оны көриуге келгенде, Амнон патшаға: «Аға, өтиниш, қарындасым Тамара келип, көз алдымда бир-еки таба нан писирип берсин. Мен оның қолынан нан жейин», – деди.

⁷ Сонда Дауыт сарайда жасап атырған Тамараға: «Әжаған Амнонның үйине барып, оған жейтуғын бир нәрсе писирип бер», – деп хабар жиберди. ⁸ Тамара әжағасы Амнонның үйине кетти. Ол төсекте жатырған еди. Тамара қамыр ийлеп, оның үйінде

¹12:27 Суу тармақ – сөзбе-сөз: суу қала.

²12:30 Бир талант – шама менен 34,5 кг.

^k13:2 Амнонның қарындасы Тамара – Дауыттың туңғышы Амнонның анасы изреелли Ахиноам, ал Абшалом менен Тамараның анасы Гешур патшасы Талмайдың қызы Мааха еди, (2-Са. 3:2-3 аятларға қараң).

таба нан писирди. ⁹ Соңынан табаны алып, нанды Амнонның дастурханына қойғанда, ол жегиси келмеді. Сонда Амнон үйдегілерге: «Қасымнан хәмме шығып кетсин», – деп буйырды. Хәмме шығып кетті. ¹⁰ Буннан кейін, Амнон Тамараға: «Аўқатты жататуғын бөлмеге алып кел, мен сениң қолыңнан аўқат жейін», – деді. Тамара өзи писирген нанларды әжағасы Амнонның жататуғын бөлмесине апарды. ¹¹ Жесин деп, Тамара нанды Амнонға жақынлатқанда, ол Тамараны услап алып:

– Қарындасым, кел, мениң менен жат, – деді.

¹² Бірақ Тамара оған былай деді:

– Яқ, әжаға, мениң намысыма тийме. Израилда бундай ис исленбейді. Бундай ақылсызлықты ислеме. ¹³ Усындай шерменделиктен кейін, мен қалай бас көтеріп жүре аламан? Ал сен Израилдағы ақмақ адамлардың бири болып қаласаң. Өтинемен, патша менен сөйлес, ол сениң маған үйленіуіңе қарсы болмайды. ¹⁴ Деген менен, Амнон Тамараға кулақ салғысы келмеді. Ол қыздан күшширек болғанлықтан, қызды зорлап, намысына тийді.

¹⁵ Соннан соң, Амнонның Тамараны жек көргенлиги соншелли, оның жек көріушилиги бурын болған мухабатынан да күшширек еді. Амнон Тамараға:

– Тур, жоқ бол! – деді.

¹⁶ Тамара Амнонға:

– Яқ, мени куўыуың – бул биринши ислеген жаманлығыңнан да аўырырақ, – деді. Бірақ Амнон оған кулақ салғысы келмеді. ¹⁷ Амнон хызметши жигитин шақырып оған: «Мына биреуді бул жерден куўып жибер де, артынан қапыны жаўып тасла», – деді. ¹⁸ Жигит Тамараны сыртқа шығарып, изинше қапыны жаўды. Тамараның үстинде узын, жеңи де узын нағыслы кийим бар еді. Патшаның турмысқа шықпаған қызлары усылай кийинетуғын еді. ¹⁹ Тамара басына күл шашып, үстиндеги узын жеңли кийимин жыртып таслады. Ол қоллары менен басын услап, дад салып, еңиреуі менен кетті.

²⁰ Әжағасы Абшалом қызға: «Сениң менен бирге болған әжағаң Амнон ба еді? Енди сестинди шығарма, қарындасым. Ол сениң әжағаң-ғо. Бул уақыяға қапа болма», – деді.

Солай етип, Тамара әжағасы Абшаломның үйинде жалғыз хәм муңлы жасады.

²¹ Даўыт патша болып өткенлер хаққында еситип, қатты гәзепленді. ²² Абшалом Амнонға жақсы да, жаман да сөз айтпады. Өйткени ол қарындасы Тамараның намысына тийгени ушын, Амнонды жек көріп қалған еді.

Абшаломның Амнонды өлтирiуi

²³ Еки жылдан кейін, Абшалом патшаның барлық улларын өзиниң қойын қырқтырып атырған жерге, Эфрайым қаласына жақын жердеги Баал-Хасорға шақырды. ²⁴ Абшалом патшаға келип:

– Мен қойларымды қырқтырып атырман. Өтинемен, өзиниң де, хызметшилериниң де мениң менен бирге сол жерге барсаңыз, – деді.

²⁵ Даўыт патша оған:

– Яқ, улым, егер бизлер хәммемиз барсақ, саған жүк боламыз, – деді.

Абшалом қатты жалынса да, патшаның барғысы келмеді, бірақ баласына пәтия берді.

²⁶ Сонда Абшалом патшаға:

– Онда әжағам Амнонның бизлер менен бирге барыуына рухсат берің, – деді.

Патша оннан:

– Амнон неге сениң менен барыуы керек? – деп сорады. ²⁷ Бірақ Абшалом жалына бергеннен кейін, патша Амнонды хәм басқа улларының хәммесин оның менен бирге жиберді.

²⁸ Абшалам хызметшилерине былай деп буйырды: «Амноннан көз үзбедер! Ол шарап ишип, мәс болған ұақытта, мен сизлерге: „Амнонды өлтир“, – деп айтаман. Сонда оны өлтирлер. Қорқпаңдар! Сизлерге буйрықты мен берип атырман. Күшли хәм мәрт болыңдар!» ²⁹ Хызметшилер Абшаламның буйрығын орынлап, Амнонды өлтирди. Сонда патшаның басқа уллары ғашырларына минип, қашып кетти.

³⁰ Олар жолда киятырғанда, Даұйтқа: «Абшалам патшаның барлық улларын өлтирипти, олардың бирде биреуі тири қалмапты», – деген хабар жетип келди.

³¹ Патша орнынан турды да, кийимлерин жырттып, өзін жерге таслады. Оның жанындағы барлық хызметшилери де кийимлерин жыртты.

³² Сонда Даұйттың әжағасы Шимеаның улы Йонадаб былай деди: «Тақсыр, хәмме улларымнан айырылып қалдым деп ойламаңыз. Тек Амнон өлди. Себеби ол қарындасы Тамараның намысына тийгеннен бери, Абшалам Амнонды өлтириуді ойлап жүрген еди. ³³ Сонлықтан тақсыр, хәмме улларыңыз өлди, деген хабардан тәшиуишленбей. Тек жалғыз Амнон ғана өлди».

³⁴ Сол арада Абшалам қашып кетти.

Гүзетши жигит төбешиктің батыс жолынан үлкен бир аламанның киятырғанын көрди. ³⁵ Йонадаб патшаға: «Әне, улларыңыз киятыр. Қулығыздың айтқанындай болды», – деди. ³⁶ Ол айтып болар-болмастан, патшаның уллары жетип келди де, дад салып жылай баслады. Патша да, хызметшилери де қатты өкирип жылады.

³⁷ Ал Абшалам қашып, Гешур патшасы Амнихуд улы Талмайдың жанына барды. Даұйт улы Амнон ушын узақ ұақыт аза тутты. ³⁸ Гешурға қашқан Абшалам ол жерде үш жыл болды. ³⁹ Енди патша Даұйт Абшаламды сағына баслады. Себеби ол Амнонның өлимине жубаныш тапқан еди.

Он төртинши бап

Абшаламның Ерусалимге қайтып келиуі

14 ¹ Серуя улы Йоаб патшаның Абшаламды сағынып жүргенин билди. ² Ол биреуді жиберип, Текоада жасайтуғын ақыллы бир хаялды алдырды. Йоаб хаялға: «Аза кийимлеринди кийип, өзинди аза тутып жүрген адам сыяқлы көрсет. Өтир де жақпай, өзинди узақ ұақыттан бери өлини азалап жүрген сыяқлы тут. ³ Кейин патшаға барып, оған мениң усы сөзлеримди жеткиз», – деди де, Йоаб хаялға нелерди айтыу кереклигин үйретти.

⁴ Солай етип, текоалы хаял патшаға барды. Ол патшаның алдында ет-бетинен жығылып, тәжим етип, патшаға:

– О, патша, маған жәрдем берин, – деди.

⁵ Патша оннан:

– Не болды? – деп сорады.

Хаял патшаға былай деп жууап берди:

– Мен бир бахытсыз жесир хаялман. Күйеуім өлип қалды. ⁶ Шорыңыз болған мениң еки улым бар еди. Олар атызда төбелесип қалыпты. Оларды айыратуғын хеш ким болмағаннан соң, биреуі биреуін урып, өлтирип қойыпты. ⁷ Енди пүткил тийре шорыңыз болған маған қарсы шығып: «Тууысканын өлтирген адамды бизлердин қолымызға бер. Тууысканын өлтиргени ушын оны өлтирип, усылайынша мийрасхорды да жоқ қыламыз», – деп атыр. Солай етип, жер бетинде күйеуімнің атын хәм урпағын дауам еттиретуғын туяқ қалдырмау ушын, олар мениң ошағымдағы қалған шоқты да өширежақ.

⁸ Патша хаялға:

– Үйиңе қайта бер, бул исти сениң пайдана шешип беремен, – деди.

⁹ Сонда текоалы хаял патшаға:

– Таксыр! Бул ўақыяға мен хэм мениң әкемниң хожалығы айыплы болсын. Патша хэм оның тахты айыпсыз болсын, – деди.

¹⁰ Патша хаялға:

– Биреў саған қарсы бир нәрсе десе, оны маған алып кел. Ол қайтып саған тиймейтуғын болады, – деди.

¹¹ Хаял патшаға:

– Олай болса, өш алыўшы әменгерлер исин гүжитип, улымды өлтирип қоймаўы ушын, патша, Қудайыңыз Жаратқан Ийе хақы ант ишсеңиз, – деди.

Патша хаялға:

– Тири Жаратқан Ийениң аты менен айтаман: улыңның бир тал шашы да түспейди, – деди.

¹² Хаял патшаға:

– Таксыр, шорыңыз болған маған және бир сөз айтыўға рухсат берсеңиз, – деди.

– Айт, – деди патша.

¹³ Хаял сөзин даўам етип былай деди:

– Не ушын сиз Қудайдың халқына қарсы булай ислеп атырсыз? Патша, сиз усы гәпиңиз арқалы өзиниз өзинизди айыплап атырсыз. Өйткени өзиниз куўғын қылған адамды қайтармай атырсыз. ¹⁴ Жерге төгилген суўды қайтып жыйнаў мүмкин болмағаны сыяқлы, хәммемиз де дүньядан өтип кетемиз. Бирақ Қудай жанды набыт қылыўды қәлемейди. Ол куўғын қылынған адамның Өзинен узақ кетпеуи ушын шара излейди. ¹⁵ Халық мени қорқытқаны себепли, таксырыма усыларды айтып беріў ушын келдим. Мен өзимше: «Патша менен сөйлесейин, бәлким, ол шорысының тилегин орынлар. ¹⁶ Сөзлериме кулақ асып, мени хэм улымды өлтирмекши болып, Қудайдың берген мийрасынан айырыўды қәлегенлердин қолынан қутқарар. ¹⁷ Сөйтп, таксырымның сөзи мени тынышландырар», – деп ойладым. Себеби сиз, таксыр, жақсы менен жаманды айырыўда Қудайдың периштеси сыяқлысыз. Сизге Қудайыңыз Жаратқан Ийе яр болсын!

¹⁸ Патша хаялға:

– Сеннен бир нәрсе сорайын, бирақ меннен хеш нәрсени жасырма, – деди.

Хаял патшаға:

– Соран, таксыр, – деп жуўап берди.

¹⁹ Патша хаялдан:

– Бул ислердин хәммесинде Йоабтың қолы бар ма? – деп сорады.

Хаял патшаға былай деп жуўап берди:

– Таксыр, алдыңызда ант ишип айтаман: сизден хеш нәрсени жасырыў мүмкин емес. Аўа, маған буйрық берген хэм шорыңызға усы сөзлердин хәммесин үйреткен кулыңыз Йоаб болады. ²⁰ Жағдайды өзгертиў ушын, кулыңыз Йоаб буны ойлап тапқан еди. Таксыр, сиз Қудайдың бир периштеси сыяқлы дана болып, елдеги ўақыялардың хәммесинен хабардарсыз.

²¹ Сонда патша Йоабты шақыртып, оған:

– Мейли, тилегинди орынлайман. Барып, жас жигит Абшалома қайтарып алып кел, – деди.

²² Йоаб ет-бетинен жерге жығылып, патшаға тәжим етти хэм оған миннетдаршылық билдирип:

– О, таксыр, бүгин меннен кеўлиңиз толғанын билип турман. Себеби сиз кулыңыздың тилегин орынладыңыз, – деди.

²³ Соңынан Йоаб Гешурға барып, Абшалома Ерусалимге алып келди. ²⁴ Бирақ патша: «Абшалома үйине кетсин, мениң алдыма келмесин», – деп буйрық берди. Сонлықтан Абшалома патшаны көрмей, өз үйине кетти.

²⁵ Пүткіл Израилда сын-сымбаты бойынша Абшалома сыяқлы мактаўы артқан адам жоқ еди. Ол басынан аяғына шекем минсиз еди. ²⁶ Абшалома шашы аўырлық

кылатуғын болғанлықтан, ол хәр жылы шашын кестиретуғын еди. Ол шашын кестирген ўақытта өлшететуғын еди. Оның шашының аўырлығы патшалықтағы өлшем бирлиги бойынша өлшегенде, еки жүз шекел¹ шығатуғын еди. ²⁷ Абшалоมนың үш улы хәм Тамара деген сулыў бир қызы бар еди.

²⁸ Абшалома Ерусалимде еки жыл жасаса да, патшаны көре алмады. ²⁹ Соңынан ол патшаға жиберіў ушын Йеоабы шақыртты. Бирақ Йеоаб Абшаломаға келиўди кәлемеди. Абшалома екнншн рет шақыртты, бирақ Йеоабың және келгиси келмедн. ³⁰ Сонда Абшалома куллараына: «Мннекей, Йеоабың арпа атызы меникнннң жанында тур. Барып, атызға от бернц», – дедн. Хызметшнлер барып, Йеоабың атызына от бердн.

³¹ Йеоаб орнынан турды да, Абшаломаң үйне барып:

– Куллараың не ушын атызыма от бердн? – деп сорады.

³² Абшалома оған былай дедн:

– Мннекей, мен сени патшаның алдына жиберіў ушын, усы жерге келнўннңдн айтып, адам жолаған еднм. Сен арқалы патшаға: «Гешурдан не ушын келднм? Ол жерде қалғаным мен ушын жақсырақ болар едн», – деп айтпақышы еднм. Ендн мен патшаны көргнм келедн. Егер айыплы болсам, мени өзн өлтнрснн.

³³ Сонда Йеоаб барып, Абшаломаң сөзлернн патшаға жеткнздн. Патша Абшаломады шақыртты. Абшалома патшаның алдына келдн де, оның алдында ет-бетннен жерге жығылып, тәжнм еттн. Патша Абшаломады сўйдн.

Он беснншн бап

Абшаломаң Даўытқа қарсы бас көтернўн

15 ¹ Буннан соң, Абшалома өзнне бнр саўаш арбасы, атлар хәм алдында жүретуғын елнў сақшы таярлады. ² Ол азанда ерте турып, қала дәрўазасына баратуғын жол бойында туратуғын едн. Өз арзын тыңлатып, хўкнм шығартыў ушын патшаға келген хәр бнр адамды шақырып алып, оннан: «Қай қаладансан?» – деп сорайтатуғын едн. Сол адам Израилдың қайсы урыўынан келгеннн айтатуғын едн.

³ Сонда Абшалома сол адамға: «Қара, сениң даўа иснң туўры хәм әднл. Бирақ патшаның жанында сени тыңлаў ушын тайынланған хеш кнм жоқ», – дейтуғын едн. ⁴ Соңынан: «Қәнекей, ендн мени елге қазы кылып қойса, өз арзысы менен келген хәр бнр адамның иснн әдалатлық пенен шешер еднм», – деп қосып қоятуғын едн. ⁵ Егер бнреў Абшаломаға тәжнм етнў ушын жақынласса, ол сол адамға қолын созатуғын хәм оны қушақлап, сўйетуғын едн. ⁶ Абшалома патшаға арыз кылып келген израиллылардың хәр бнрнне усылай қатнас жасайтуғын едн. Солай етнп, ол израиллылардың кеўлнн өзнне аўдырып алды.

⁷ Арадан төрт жыл^m өткеннен соң, Абшалома патшаға былай дедн:

– Мениң Хебронға барып, Жаратқан Ийеге берген ўәдемдн орынлап келнўнме рухсаат берсеннц. ⁸ Себебн кулыңыз болған мен Арам ўлкеснндегн Гешурда жасап атырғанымда: «Егер Жаратқан Ийе мени Ерусалимге қайтарса, онда мен Хебронға барып, Оған сыйынаман», – деп ўәде берген еднм.

⁹ Патша оған:

– Аман-есен кете бер, – дедн.

Ол орнынан турып, Хебронға кеттн. ¹⁰ Абшалома Израилдың пўткнл урыўларына жасырын түрде хабаршылар жнбернп, оларға: «Кәрнай даўысын еснтнўден-ақ: „Абшалома Хебронда патша болды“, – деп айтңлар», – дедн. ¹¹ Ерусалимнен мнрәт етилген еки жүз адам болып өткен ўақыялардан бнйхабар халда, жақсы ннйет пенен Абшаломаға ернп кеттн. ¹² Абшалома қурбанлық шалып атырып, Даўыттың

¹14:26 Еки жүз шекел – шама менен 2,5 кг.

^m15:7 Төрт жыл – басқа нускада «қырк жыл».

мәсләхәтшиси гилолы Ахитофелди де Гило қаласынан алдыртты. Усылайынша қозғалаң күшейе берди. Өйткени Абшаломның изине ергенлердин саны көбейип атырған еди.

Даўыттың Ерусалимнен қашыуы

¹³ Бир хабаршы Даўытқа келип: «Израиллылардың кеўли Абшаломға аўып кетти», – деди. ¹⁴ Сонда Даўыт Ерусалимде өзи менен бирге болған барлық хызметшилерине: – Турыңлар, қашайық! Болмаса, Абшаломнан қашып қутыла алмайсыз. Дәрхал кетип қалмасақ, Абшалом изимизден тез жетип алып, бәлеге дуўшар егер, қаланы да қылыштан өткерер, – деди.

¹⁵ Патшаның хызметшилері:

– Таксыр, сиз қандай қарарға келсеңиз, бизлер орынлауға таярмыз, – деп жуўап берди.

¹⁶ Солай етип, патша пүткіл сарай халқын изине ертип, жолға шықты. Ал сарайға қарап турыуы ушын, он тоқалын сол жерде қалдырды. ¹⁷ Патша хәм оның изине ерген пүткіл халық қаланың ең шетиндеги үйдің жанына келип, тоқтады. ¹⁸ Сол жерден баслап, барлық хызметшилері, керетлер менен пелетлерден алынған тән сақшылар хәм Гаттан өзіне ерип келген гатлы алты жүз әскер патшаның алдынан жүрип өтті.

¹⁹ Патша гатлы Иттайға былай деди:

– Неге сен де бизлер менен киятырсаң? Изине қайтып, жаңа патша менен қал. Өйткени сен ұғатаныңнан қуўылған бир жат еллисең. ²⁰ Сен кеше келгенсең. Бүгін қай жерге барарымды өзим билмей турып, сени де сергиздан қылайын ба? Изге қайт, әскерлеринди де өзин менен алып қайт. Қудайдың сүйиспеншилиги хәм садықлығы саған яр болсын!

²¹ Бірақ Иттай патшаға:

– Таксыр, тири Жаратқан Ийе хақы алдыңызда ант ишип айтаман: өлим ушын болса да, өмир ушын болса да, сиз қай жерде болсаңыз, қулыңыз болған мен де сол жерде боламан, – деп жуўап берди.

²² Даўыт Иттайға:

– Яқшы, онда алдыға өтип, жүре бер, – деди.

Солай етип, гатлы Иттай хәм оның жанындағы хәмме адамлар бала-шағалары менен бирге жолын даўам етті. ²³ Халық кетип баратырғанда, этираптағы пүткіл ел зар-зар жыласты. Патша Кидрон сайынан өтті. Пүткіл халық шөлистанлыққа қарай жол алды.

²⁴ Руўханий Садоқ пенен Қудайдың Келисим сандығын көтерген лебийлилер де сол жерде еди. Олар Қудайдың сандығын жерге қойды. Пүткіл халық қаладан шығып болғанша, руўханий Абиятар төбешикке көтерилип, оларды күтип турды.

²⁵ Соңынан патша Садоққа былай деди: «Қудайдың сандығын қалаға қайтарып алып бар. Егер Жаратқан Ийенің маған мийрими түскен болса, Ол мени изиме қайтарып, сандықты хәм сандық турағуғын орынды маған көрсетер. ²⁶ Егер Ол маған: „Саған кеўлим толмады“, – десе, онда мен таярман. Ол маған мақул көргенин ислесин». ²⁷ Патша сөзин даўам етип, руўханий Садоққа былай деди: «Жағдайды көрип турған жоқсаң ба? Улың Ахимаасты хәм Абиятардың улы Йонатанды жаныңа ал да, Абиятар менен бирге аман-есен қалаға қайт. ²⁸ Сизлерден анық бир хабар алмағанымша, мен Иордан тегислигинде, дәрьяның өткелінде күтип тураман».

²⁹ Солай етип, Садоқ пенен Абиятар Қудайдың сандығын Ерусалимге қайтарып апарып, сол жерде қалды. ³⁰ Ал Даўыт болса, жылап-еңиреп Зейтүн тауына көтеріле берди. Ол басын орап алып, жалаң аяқ кетип баратыр еди. Оның жанындағы адамлардың хәммеси де басларын орап алып, жылап-еңиреп тауға шығып баратыр еди.

³¹ Сол арада бнреў Даўытқа: «Ахитофел де Абшаломян тәрепнн алған тнл бнрнктнрнўшнлер арасында екнн», – деп хабарлады.

Сонда Даўыт: «О, Жаратқан Ийе, Ахитофелднң кеңеснн жоққа шығара гөр!» – деп дуўа етти.

³² Даўыт Қудайға сыйынатугын таўдың төбеснне жетнп барғанда, Арк тнйресннен болған Хушай кнйнмн жыртылған, басына топырақ шашылған халда оны қарсы алды.

³³ Даўыт оған былай дедн: «Меннң менен бнрге кетсең, маған жүк боласаң. ³⁴ Егер калаға қайтып барсаң, Абшаломаға: „Хэйн патша, снзнң қулыңыз болмақшыман. Бурын экеннзге қандай хызмет еткен болсам, снзге де солай хызмет етемен“, – деп айтарсаң. Усылай сен Ахитофелднң мәслэхэтын меннң ушын босқа шығарасаң. ³⁵ Руўханнйлер Садок пенен Абнйатар сол жерде сеннң менен бнрге болады. Патшаның сарайында еснткенлернннң хэммесннен оларды хабардар етнп тур. ³⁶ Садоктын улы Ахимаас пенен Абнйатардың улы Йонатан да сол жерде. Еснткенлернннң хэммеснн олар арқалы маған жеткернп турасаң».

³⁷ Солай етнп, Даўыттынң достысы Хушай Ерусалнмге кеттн. Сол ўақытта Абшалома да Ерусалнмге кнрнп кнйтырған едн.

Он алтыншы бап

Даўыт хэм Снба

16¹ Даўыт таўдың төбесннен арман қарай бнраз түскенде, Мефнбошеттнн хызметшнсн Снба қосақланған екн ешекке екн жүз нан, кептнрнп нығызланған кншмнштен жүз дана, таза пнскен мнйўеден жүз дана хэм бнр мес шарап жүклеп, Даўыттынң алдынан шықты. ² Патша Снбадан:

– Буларды не ушын алып келднң? – деп сорады.

Снба оған:

– Ешеклер патша хожалығындағылардың мнннўн ушын, нан менен таза мнйўелер хызметшнлерннннң жеўн ушын, ал шарап шөлде халдан тайғанлардың ишнўн ушын, – деп жуўап бердн.

³ Патша оннан:

– Мырзаң Шаулдың ақлығы қаякта? – деп сорады.

Снба оған:

– Мефнбошет Ерусалнмде қалды. Себебн ол: «Израил халқы бүгнн атамның патшалығын маған қайтарып бередн», – деп айтып атыр, – деп жуўап бердн.

⁴ Сонда патша оған:

– Мефнбошеттнн хэмме нәрсесн сеннкн болады, – дедн.

Снба патшаға тәжнм етнп:

– Қуллық, тақсыр! Маған бәрқулла кеўлнннз толғай! – дедн.

Даўыт хэм Шнмей

⁵ Даўыт патша Бахурнмге жетнп барғанда, Шаулдың тнйресннен болған Гераның улы Шнмей ғарғаныўн менен оның алдынан шықты. ⁶ Пүткнл әскерлерн хэм мөрт жаўынгерлерн Даўыт патшаның оң хэм шеп жағында турғанына қарамастан, Шнмей Даўытқа хэм оның хызметшнлернне тас ылақтырды. ⁷ Шнмей былай деп ғарғанды: «Жоқ бол, кет. Хэйн, қанхор, оңбаған адам! ⁸ Сен орнына патша болған Шаулдың үй-ншннде төгнлген қанлардың қунын Жаратқан Ийе сеннен өнднрнп атыр. Ол патшалықты улың Абшаломаға бердн. Сен қанхор болғаның ушын, бул бөлеге жолықтың».

⁹ Серуя улы Абншай патшаға:

– Бул өлн көпек неге тақсырымды ғарғайды екнн? Рухсат бернн, басын үзнп таслайын, – дедн.

¹⁰ Бірақ патша оған:

– Хәй Серуя ұллары, буның менен сизлердің жұмысыңыз болмасын! Жаратқан Ийе оған: «Дауытты ғарға», – дегені ушын ғарғап атырған болса, ким оннан: «Неге булай іслеп атырсаң?» – деп сорап алады? – деди.

¹¹ Кейін Дауыт Абишайға хәм хызметшилерине былай деди: «Өз ұлым мени өлтирмекши болып турғанда, мына беняминли оннан бетерин іслемей ме? Оны тынышына қойыңдар, ғарғай берсин. Өйткени буны оған Жаратқан Ийе айтқан. ¹² Бәлким, Жаратқан Ийе менің хорланып атырғанымды көріп, бүгинги ғарғыслар орнына жақсылық қайтарар».

¹³ Дауыт адамлары менен бирге жолын дауам етті. Ал Шимей Дауыттың қапталында, таудың жанбауырында жүриуі менен оны ғарғап, тас атып, топырақ шашты. ¹⁴ Иордан дәрьясындағы өткелге шаршап жеткен патша хәм оның жанындағы халық сол жерде дем алды.

Хушай менен Ахитофелдің кеңеслери

¹⁵ Сол арада Абшалом хәм оның израиллы пүткил тәрәпдарлары Ерусалимге келди. Ахитофел де Абшалом менен бирге еді. ¹⁶ Сонда Дауыттың достысы Арк тийресинен болған Хушай Абшаломның жанына барып:

– Жасасын патша! Жасасын патша! – деп бақырды.

¹⁷ Абшалом Хушайдан:

– Достыңа садықлығың усы ма? Не ушын достың менен кетпедің? – деп сорады.

¹⁸ Хушай оған былай деп жууап берди:

– Яқ, мен Жаратқан Ийенің, мына халықтың хәм пүткил израиллылардың таңлаған адамы тәрәпинде болып, оның жанында қаламан. ¹⁹ Енди мен Дауыттың улы Абшаломнан басқа кимге хызмет қыламан? Әкеңізге қалай хызмет еткен болсам, сизге де солай хызмет етемен.

²⁰ Сонда Абшалом Ахитофелге қарап:

– Не іслейик, бизлерге кеңес бер, – деди.

²¹ Ахитофел Абшаломға:

– Сарайға қарап турыуы ушын, әкеңнің таслап кеткен тоқаллары менен жат. Сонда пүткил Израил әкеңиздің сизди жек көріп қалғанын биледи хәм сизди қоллаушылардың хәммеши және де күшке минеди.

²² Солай етип, сарайдың үшегине Абшалом ушын бир шатыр қурылды. Ол пүткил израиллылардың көз алдында әкесинің тоқаллары менен жатып шықты.

²³ Сол ұақытлары Ахитофел берген кеңеслер Қудай тәрәпинен берілген кеңеслер деп саналатуғын еді. Ахитофелдің хәр бир кеңеси Дауыт ушын да, Абшалом ушын да усындай еді.

Он жетінші бап

Хушайдың Ахитофелдің кеңесін бузыуы

17 ¹ Ахитофел Абшаломға және былай деди: «Рухсат берсеңіз, он еки мың адамды сайлап алып, бүгин түнде кетип, Дауыттың изине түсейин. ² Хәзир Дауыт шаршап, халдан тайған ұақытта, оған хұжим етип, көзин қорқытсам, қасындағылар қашып кетеді. Сонда мен Дауыт патшаның бир өзін өлтиремен. ³ Соңынан пүткил халықты сизге қайтарып алып келемен. Халықтың сизге қайтыуы сиз өлтирмекши болып атырған адамның өлиmine байланыслы. Солай етип, пүткил халық зыян көрмейди». ⁴ Бул кеңес Абшаломға да, пүткил Израил ақсақалларына да унап қалды.

⁵ Бірақ Абшалом: «Арк тийресинен болған Хушайды да шақырың. Ол не дер екен, еситейик», – деди. ⁶ Хушай келгенде, Абшалом оған Ахитофелдің қандай кеңес бергени туұралы айтып берди. Соңынан ол Хушайдан:

– Оның кеңеси бойынша ис тутабын ба? Болмаса, сен кеңес бер, – деп сорады.

⁷ Хушай Абшалома былай жууап берди:

– Ахитофелдин бул ретте берген кеңеси жақсы емес. ⁸ Әкеңиздин хэм оның адамларының мәрт жауынгерлер екенін билесіз. Олар далада балаларынан айырылған айыу сыяқлы ғәзепли. Буның үстине, әкеңиз тәжирийбели жауынгер, ол түнди әскерлер жанында өткермейди. ⁹ Бул ўақытта ол үңгирлердин биринде ямаса бир жерде жасырынып жүрген болса керек. Егер ол әскерлеримизге биринши болып хўжим жасаса, ол хаққында еситкен хәр бир адам: «Абшалома ергенлер қырғынға ушырапты», – деп айтады. ¹⁰ Сонда жүректери арысланның жүрегіндей болған мәртлердин де қорқыныштан жүректери суўлайды. Себеби әкеңиздин батырлығын хэм оның қасындағылардың мәртлигин пүткіл Израил биледи. ¹¹ Сонлықтан сизге айтатуғын кеңесим мынау: Даннан Беер-Шебаға шекемги, теңиз жағасындағы қум сыяқлы сан-санақсыз болған пүткіл израиллыларды әтирапыңызға топлаң. Сиз өзіниз де сауашқа шығың. ¹² Сонда бизлер жасырынған жерлериниң биринде Даўытқа хўжим қылып, жер бетине түскен шық киби үстине бастырып барамыз. Даўытты да, оның жанындағылардың хеш бирин де тири қалдырмаймыз. ¹³ Егер ол бир қаланы паналаса, онда пүткіл израиллылар сол қалаға арқанлар алып барады. Қаланы бир тасы қалмағанша, ойпатлыққа қарай тартып қулатып, жоқ қыламыз.

¹⁴ Абшалома хэм пүткіл израиллылар: «Хушайдың кеңеси Ахитофелдин кеңесинен жақсырақ», – деди. Себеби Жаратқан Ийе Абшаломады апатқа ушыратыу ушын, Ахитофелдин жақсы кеңесин жоққа шығарыўды шешип қойған еди.

¹⁵ Хушай руўханийлер Садоқ пенен Абиятарға Ахитофелдин Абшалома менен Израил ақсақалларына берген кеңеси хэм өзиниң оларға берген кеңеси тууралы айтып берди. ¹⁶ Соңынан оларға: «Сизлер мына хабарды Даўытқа тез жеткизин: бул түнди Иордан тегислигинде, дәрьяның өткелинде өткизбесин. Тез арғы тәрепке өтсин. Болмаса, патшаның өзи де, жанындағылар да толық қырылып кетеди», – деди.

¹⁷ Сол ўақытлары қалада көринбеу ушын, Йонатан менен Ахимаас қала сыртындағы Рогел булағы жанында күтип туратуғын еди. Бир шоры қыз барып, оларға болып өткенлерди хабарлап туратуғын, ал олар еситкенлерин Даўыт патшаға жеткизип туратуғын еди. ¹⁸ Бирақ бир өспирим оларды көрип қалып, Абшалома хабарлады. Сонда Йонатан менен Ахимаас асығыс ол жерден кетип, Бахуримдеги бир адамның үйине келди. Үйдин хәулисінде бир қудық бар еди. Йонатан менен Ахимаас сол қудыққа жасырынды. ¹⁹ Сол адамның хаялы бир жапқыш алып, қудықтың аўзын жаўып қойып, хеш нәрсе сезилмеуи ушын, оның үстине масақларды жайып таслады.

²⁰ Абшаломадың хызметшилери үйге, хаялдың жанына келип, оннан:

– Ахимаас пенен Йонатан қай жерде? – деп сорады.

Хаял оларға:

– Өзектиң арғы тәрәпине өтип кетти, – деп жууап берди.

Абшаломадың хызметшилери оларды излеп кетти, бирақ таба алмай, Ерусалимге қайтты.

²¹ Адамлар кеткеннен кейин, Ахимаас пенен Йонатан қудықтан шықты да, болып өткен ўақыяларды хабарлау ушын, Даўыт патшаға кетти. Олар Даўытқа барып: «Қәне, хәзир-ақ дәрьяны кесип өтиндер», – деди хэм Ахитофелдин оған қарсы қандай кеңес бергенлигин айтып берди. ²² Даўыт сол ўақытта-ақ пүткіл адамлары менен бирге Иордан дәрьясын кесип өтті. Таң атқанда, Иордан дәрьясын кесип өтпеген бирде бир адам қалмады.

²³ Ахитофел өзи берген кеңестин иске аспағанын көргенде, ешегин ертлеп, оған минди де, өз қаласына, өз үйине қайтып кетти. Ол үй-ишине ўәсиятнама қалдырғаннан соң, асылып өлди. Оның денеси әкесиниң қәбирине қойылды.

²⁴ Даўыт Маханайымға барған ўақытта, Абшалома хэм оның жанындағы Израил әскерлери Иордан дәрьясын кесип өтип атырған еди. ²⁵ Абшалома Йоабтың орнына

Амасаны сәркәрде етип тайынлады. Амаса израиллы^а Итраның^о улы болып, анасының аты Абиғайыл еди. Абиғайыл Серуяның сиңлиси болып, олар Нахаш деген адамның қызлары еди. Серуя болса, Йоабтың анасы еди. ²⁶ Абшалом хәм Израил әскерлери Гилад жерине орда курды.

²⁷ Даўыт Маханайымға барғанда, аммонлардың Рабба қаласынан болған Нахаш улы Шобий, ло-дебарлы Аммиел улы Махир хәм Рогелимнен болған гиладлы Барзиллай ²⁸ Даўытқа көрпе-төсеклер, қырмалар хәм ылай ыдыслар алып келди. Және де, Даўыт хәм оның жанындағылардың жеуі ушын бийдай, арпа, ун, тары, ақ лобия, қызыл лобия, қууырмаш, ²⁹ пал, май, қой хәм малдың сүтинен алынған сыр алып келди. Себеби олар: «Халық шөлде аш, халдан тайған хәм шөллеген болса керек», – деп ойлаған еди.

Он сегизинші бап

Абшаломның өлтирилиўи

18 ¹ Даўыт өзиниң жанындағы әскерлерин бир жерге топлап, көзден өткерди хәм олардың үстинен мыңбасылар менен жүзбасылар қойды. ² Соңынан оларды Серуя улы Йоабтың, оның иниси Абишайдың хәм гатлы Иттайдың басшылығында үш топарға бөлип атландырды. Патша әскерлерге:

– Мен де сизлер менен бирге бараман, – деди.

³ Бирак әскерлер:

– Илтимас, сиз бизлер менен бирге бармаң. Егер бизлердин қашыўымызға туўра келсе де, олар бизлерге дыққат аўдармайды, хәтте, ярымымыз өлип кетсек те, олар бизлерге дыққат аўдармайды. Сиз бизлердин он мыңымызға турасыз. Сонлықтан сизин бизлерге қалада турып жәрдем бергениңиз жақсырақ, – деп жуўап берди.

⁴ Патша оларға:

– Сизлер нени мақул көрсеңиз, соны ислеймен, – деди.

Адамлар жүзлик хәм мыңлық топарларға бөлинип, қаладан шығып баратырғанда, патша дәрүаза жанында турған еди. ⁵ Патша Йоаб, Абишай хәм Иттайға: «Мениң хұрметим ушын жигитке, Абшаломға зыян тийгизбеңлер», – деп буйырды. Хәмме әскерлер патшаның әскербасыларға Абшаломға байланыслы берген буйрығын еситти.

⁶ Даўыттың әскерлери израиллылар менен урысыў ушын урыс майданына шықты. Саўаш Эфрайым тоғайында болды. ⁷ Израил әскерлери Даўыттың әскерлеринен жеңилип қалды. Ол жерде үлкен қырғын болып, сол күни жигирма мың адам өлди.

⁸ Саўаш хәмме жерге жайылды. Сол күни тоғайдағы қәуипли жағдайларға жолығып өлгенлердин саны қылыштан өлгенлердин санынан көбирек еди.

⁹ Абшалом аңсызда Даўыттың адамларына дус келип қалды. Ол ғашырға минген еди. Ғашыр үлкен бир емен ағашының қалың шақалары астынан өтип баратырғанда, Абшаломның басы шақалар арасына кирип, илинип қалды. Ғашыр жолын даўам етип кете берди, ал Абшалом терекке илиниўи менен, салбырап қалды. ¹⁰ Сонда бир адам буны көрип қалып, Йоабқа:

– Мен Абшаломның бир емен ағашына илинип, салбырап қалғанын көрдим, – деп хабарлады.

¹¹ Йоаб хабар берген адамға:

– Әнеқалас, оны көрген болсаң, неге жерге қулатып өлтирмедің? Саған он шекел гүмис пенен бир қайыс саўға етер едим, – деди.

¹² Бирақ сол адам оған былай деп жуўап берди:

^а17:25 Израиллы – басқа нуска хәм 1-шеж. 2:17 «исмайыллы».

^о17:25 Итра – ямаса «Етер».

– Егер қолыма мың шекел гүмис санап услақтқыңызда да, патшаның улына қол көтермеген болар едим. Себеби патшаның сизге, Абишайға хәм Иттайға: «Мениң хұрметим үшін жигитти, Абшаломды сақлап қалыңдар», – деп бұйрық бергенін еситтик. ¹³ Егер мен жанымды қәтерге қойып, Абшаломды өлтиргенімде, бул исим патшаға билинбей қалмас еди. Сиз де мени жақламаған болар едиңиз.

¹⁴ Сонда Йоаб сол адамға:

– Бүйтип, сениң менен ұақытты босқа өткермейин, – деп, қолына үш найза алып барып, емен ағашына илинип, еле тири турған Абшаломның жүрегіне қадады.

¹⁵ Соңынан Йоабтың он нөкер жигити Абшаломды қоршап алып, оны өлтирди.

¹⁶ Соннан кейин Йоаб сауашты тоқтатыу үшін кәрнай шерттиргенде, әскерлер израиллыларды қууыұды тоқтатып, изине қайтты. ¹⁷ Йоабтың әскерлери Абшаломды түсирип алды да, тоғайдағы бир терең шуқырға таслады. Шуқырдың үстине үлкен тасларды үйди. Пүткіл израиллылар үйлерине қарай қашып кетти.

¹⁸ Абшалом тири ұақтында: «Атымды есте қалдыратуғын бирде бир улым жоқ», – деп Патша ойпатлығына бир естелик орнатып, оған өзиниң атын берген еди. Бул естелик хәзир де «Абшаломның естелиги» деп аталады.

Даўыттың аза тутыуы

¹⁹ Садок улы Ахимаас Йоабқа:

– Рухсат бер, жууырып барып, патшаға Жаратқан Ийениң оны душпанларынан қутқарғанын хабарлайын, – деди.

²⁰ Йоаб оған:

– Яқ, бүгин хабарды сен жеткізбейсең. Басқа ұақытта хабар жеткізерсең, бирак бүгин емес. Өйткени патшаның улы өлди, – деди.

²¹ Соңынан Йоаб бир кушлы адамға: «Сен барып, көргенлеринди патшаға жеткіз», – деди. Кушлы адам Йоабтың алдында тәжим етти де, жууырып кетти.

²² Бирак Садок улы Ахимаас және:

– Не болса болсын, рухсат бер, мен де кушлының изинен жууырайын, – деди.

Йоаб оған:

– Улым, неге жууырып барғың келип қалды? Бул хабар үшін саған сүйинши бермейди-ғо, – деди.

²³ Деген менен, Ахимаас:

– Не болса, сол болсын, жууырып бараман, – деди.

Сонда Йоаб:

– Мейли, жууырсаң, жууыр, – деди.

Солай етип, Ахимаас тегислик бойлап жууырып, кушлыдан озып кетти. ²⁴ Сол ұақытта Даўыт қаланың ишки хәм сыртқы дәрұазаларының арасында отыр еди. Гүзетши дийуал жанындағы дәрұазаның төбесине шықты. Ол этирапқа көз жиберип, бир адамның жууырып қиятырғанын көрди. ²⁵ Гүзетши бақырып, буны патшаға хабарлады.

Патша оған: «Егер тек бир адам қиятырған болса, демек, оның жақсы хабар алып қиятырғаны», – деди.

Сол адам кем-кемнен жақынласып келе берди. ²⁶ Гүзетши басқа бир адамның да жууырып қиятырғанын көрип, дәрұаза қарауылына: «Әне, және бир адам жууырып қиятыр», – деп бақырды. Сонда патша: «Ол да жақсы хабар алып қиятыр», – деди.

²⁷ Гүзетши:

– Бириншисиниң жууырғанын Садок улы Ахимаастың жууырғанына уксатып турман, – деди.

Патша оған:

– Ахимаас жақсы адам. Ол жақсы хабар алып келеди, – деп жууап берди.

²⁸ Сол ұақытта Ахимаас бәлент дауыс пенен патшаға: «Тынышлық», – деп бақырды. Соңынан патшаның алдында ет-бетинен жерге жығылып, тәжим етип: «Тақсырыма қол көтергенлерді тәслим еткен Құдайыңыз Жаратқан Ийеге алғыс-мақтаулар болсын!» – деди.

²⁹ Патша оннан:

– Абшалом жигит аман ба? – деп сорады.

Ахимаас патшаға:

– Йоб патшаның хызметшиси болған кушлы адам менен мени бул жерге жиберген ұақтынды, үлкен бир ала-сапыран болып атырған еди. Бирақ не болғанын билмеймен, – деп жууап берди.

³⁰ Патша оған:

– Шетке шығып, бул жерде тур, – деди.

Ахимаас шетке шығып турды. ³¹ Сол ұақытта кушлы адам да жетип келип:

– Тақсыр, хош хабар! Бүгін Жаратқан Ийе сизге қарсы бас көтергенлердин хәммесиниң қолынан сизди қутқарды, – деди.

³² Патша кушлыдан:

– Абшалом жигит аман ба? – деп сорады.

Кушлы патшаға:

– Тақсыр! Душпанларыңыздың хәм жаман нийет пенен сизге қарсы бас көтергенлердин хәммесиниң ақыры бул жигиттиң ақыры сыяқлы болсын! – деп жууап берди.

³³ Патша албырап қалды. Ол дәруаза үстиндеги бөлмеге шығып, жылады. Ол шығып баратырып: «Ұах, улым Абшалом! Ұах, улым, улым Абшалом! Улым, сениң орныца мен өлсем болмас па еди! Ұах, улым, улым Абшалом!» – деп зарлап жылар еди.

Он тоғызыншы бап

Йобтың Дауытқа кейип, ескертиуін

19 ¹ Йобқа: «Дауыт патша Абшалом ушын жылап, аза тутып атыр», – деп хабарлады.

² Сол күнги жеңис әскерлер ушын азаға айланды. Себеби олар патшаның улы ушын аза тутып атырғанын еситкен еди. ³ Сол күни әскерлер қалаға сауаштан қашқан адамлар сыяқлы уялып кирди. ⁴ Ал патша болса, бетин басып, бәлент дауыс пенен: «Ұах, улым, Абшалом! Абшалом, улым, улым!» – деп бақырып отырған еди.

⁵ Йоб патша отырған үйге барып, оған былай деди: «Бүгін сизиң жаныңызды, ул-қызларыңыздың жанларын, хаялларыңыздың жанларын қутқарған адамлардың хәммесин уятқа қойдыңыз. ⁶ Өйткени сиз өзинизди жек көргенлерди жақсы көрип, өзинизди жақсы көргенлерди жек көресиз. Бүгін сиз әскербасылардың хәм хызметшилердиң өзиниз ушын хеш нәрсеге арзымайтуғынын көрсеттиңиз. Ауа, егер Абшалом тири қалып, хәммемиз өлип кеткенде, сиз ушын жақсы болатуғынын мен бүгін аңлап жеттим. ⁷ Енди сыртқа шығып, адамларыңызды жигерлендириң! Жаратқан Ийениң аты менен ант ишемен: егер шықпасаңыз, бүгін түнде сизиң қасыңызда бирде бир адам қалмайды. Бул жаслығыңыздан усы күнге шекем басыңызға түскен апатлардың ишиндеги ең жаманы болады».

⁸ Сонда патша қала дәруазасының алдына шығып отырды. Пүткил әскерлерге: «Патша қала дәруазасының алдына келип отырды», – деген хабар жеткенде, олар да патшаның жанына келди.

Дауыттың Ерусалимге қайтыуы

Сол уақытта Абшаломның жанындағы израиллылар үйлеріне қашып кеткен еді. ⁹ Израилдың хэмме урыуларынан болған адамлар бір-бірі менен тартысып былай десті: «Патша бизлерді душпанларымыздың қолынан қутқарды. Бизлерді филистлердің қолынан қутқарған да сол еді. Ал енді болса, ол Абшалом себеплі елден қашып кетті. ¹⁰ Бизлерге басшы болуы үшін майлағанымыз Абшалом болса, сауашта өлді. Солай екен, енді неге Дауыт патшаны қайтарып алып келиуге асықпай атырмыз?»

¹¹ Дауыт патша руұханийлер Садоқ пенен Абиятарға былай деп хабар жиберді: «Яхуда ақсақалларына былай деп айтыңдар: „Пүткіл израиллылардың патшаны өз сарайына қайтарыуы хаққында айтқан сөзлері менің құлағымға жетіп келді. Ал сизлер неге патшаны қайтарыуда соңғылар болмақшысыз? ¹² Сизлер менің туысқанларымыз – өз сүйегім хэм өз етімсіз. Неге сизлер патшаны өз сарайына қайтарыуда ең соңғылар болмақшысыз?“ ¹³ Амасаға да былай деп айтыңдар: „Сен менің туысқанымсаң – өз сүйегім хэм өз етімсең. Егер мен сени Йоабтың орнына мәңгиге сәркерда етіп қоймасам, Қудай мени жазалаған үстине жазаласын!“»

¹⁴ Солай етіп, Дауыт пүткіл яхудалыларды өзине толық аударып алды. Яхудалылар патшаға: «Пүткіл адамларыңыз бенен қайтып келиң», – деп хабар жиберді. ¹⁵ Патша қайтып, Иордан дәрьясына барды. Яхуда халқы патшаны күтіп алып, Иордан дәрьясынан өткізіуі үшін Гилгалға келді. ¹⁶ Бахуримнен бенямиинли Гера улы Шимей де Дауыт патшаны күтіп алыу үшін, яхудалылар менен бірге асығыс жолға шықты. ¹⁷ Оның жанында Бенямин урыуынан мың адам бар еді. Шаулдың үйинің хызметшиси Сива да он бес улы хэм жигирма қулы менен бірге Иордан дәрьясына, патшаның жанына жетіп келді. ¹⁸ Олар патшаның үй-ишин дәрьядан өткеріуі хэм оның тилегін орынлау үшін патшаның жанына келді. Патша дәрьяны кесіп өтпекши болып тұрғанда, Гера улы Шимей патшаның алдына жығылып, ¹⁹ оған былай деді: «Таксыр, мени айыпкер санаманыз. Сиз Ерусалимнен шыққан күніңізде ислеген жаманлығымды кеуліңізде сақламай, ұмытып жиберін. ²⁰ Қулыңыз болған мен қандай гүна ислегенімди билемен. Сонлықтан таксырымды қарсы алыу үшін, пүткіл Юсуп урыуынан биринши болып мен келдім».

²¹ Сонда Серуя улы Абишай: «Жаратқан Ийенің майлаған адамын ғарғағаны үшін, Шимей өліуі тийіс», – деді.

²² Бірақ Дауыт оған: «Хәй, Серуяның ұллары, бул сизлердің жұмысыңыз емес. Бүгін сизлер неге маған қарсы шығып атырсыз? Израилда бүгін бирде бир адам өлтирилмейді! Мен өзімнің Израилдың патшасы екенімди билмеймен бе?!» – деді. ²³ Соңынан ол ант ишип, Шимейге: «Сен өлмейсең!» – деді.

²⁴ Шаулдың ақлығы Мефибошет те патшаны күтіп алыу үшін шыққан еді. Ол патша кеткен күннен бастап, аман-есен ізге қайтқан күніне шекем аяқтарын да, киімлерін де жуумаған, сақалын да алмаған еді. ²⁵ Мефибошет патшаны күтіп алыу үшін Ерусалимнен келгенде, патша оннан:

– Мефибошет, сен неге менің менен бірге кетпедің? – деп сорады.

²⁶ Мефибошет патшаға былай деп жууап берді:

– Таксыр, қулыңыз болған мен майып болғаным себеплі, қулым Сиваға: «Ешекті ертле, мен оған минип, патша менен бірге кетемен», – дедім. Бірақ ол мени алдады.

²⁷ Таксыр, сизиң алдыңызда ол маған жала жапты. Бірақ сиз, таксыр, Қудайдың периштеси сыяқлысыз. Сиз нени макул көрсеңіз, соны ислең. ²⁸ Себеби таксырым, сизиң алдыңызда әкемнің ұрпақтарының хэммеси өз өлімін күтіп жүргенінде, сиз қулыңыз болған мени дастурханыңыздан аұқат жейтуғынлар арасына отырғыздыңыз. Сизден буннан артық бир нәрсе сорауға не хақым бар, о, патша?!

²⁹ Патша оған:

– Өз іслериң қақында гәпти балалатыұдың не хәжети бар? Саған айтатуғыным мынаұ: Сіба менен екеуіңіз жерлерди бөлісип алың, – деди.

³⁰ Бірақ Мефибошет патшаға:

– Таксырым сарайына аман-саұ қайтып келген екен, енди барлық жерлерди Сіба ала ғойсын, – деп жууап берди.

³¹ Гиладлы Барзиллай да Иордан дәрьясын кесип өтiуде патшаға жолдас болып, оны шығарып салыу ұшын, Рогелимнен келген еди. ³² Барзиллай оғада қартайған болып, сексен жасқа шыққан еди. Ол жүдә бай адам болғанлықтан, патша Маханайымда болған ұақытта, патшаны азық-аұқат пенен тәмийинлеп турған еди.

³³ Патша Барзиллайға:

– Мениң менен бирге дәрьяны кесип өт. Ерусалимде мен сени азық-аұқат пенен тәмийинлеймен, – деди.

³⁴ Бірақ Барзиллай патшаға былай деп жууап берди:

– Сіз бенен Ерусалимге кететуғындай, қанша өмирим қалды дейсиз? ³⁵ Мен хәзир сексен жастаман. Жақсы менен жаманды ажырата алмасам, ишкен-жегенимнің дәмін сезе алмасам, еркек хәм хаял қосықшының дауысын есите алмасам, таксыр, сизге жүк болыуымның неге кереги бар? ³⁶ Қулығың болған мен тек ғана Иордан дәрьясын сиз бенен бирге кесип өтип, сизге аз-маз жолдас болмақшы едим. Патша, сиз неге маған буншелли сый көрсетип атырсыз? ³⁷ Маған үйіме қайтыуға рухсат берің. Бірақ қулығыңз Кимхам усы жерде, ол сиз бенен бирге арғы тәрәпке өтсин. Оған нени мақұл көрсеніз, соны іслен.

³⁸ Патша оған:

– Кимхам мениң менен бирге арғы тәрәпке өтеди. Сен оған нени мақұл көрсен, мен соны іслеймен. Меннен не тилесең де, тилегінди орынлайман, – деди.

³⁹ Соннан кейин, патша хәм пүткіл халық Иордан дәрьясынан өтті. Патша Барзиллайды сүйіп, оған пәтия берди. Соңынан Барзиллай үйіне қайтты.

⁴⁰ Патша Гилгалға кетти. Кимхам да оның менен бирге кетти. Пүткіл Яхуда әскерлери хәм Израил әскерлериниң ярымы патшаға жолдас болды. ⁴¹ Сонда израиллылар патшаға барып:

– Неге туысқанларымыз яхудалылар сизди урлап кетип, сизди хәм хожалығыңызды пүткіл адамларыңыз бенен Иордан дәрьясының арғы тәрәпине өткерип қойды? – деди.

⁴² Яхудалылар израиллыларға:

– Өйткени патша бизлердиң жақынымыз. Неге буған қапа боласызлар? Патшаның аұқатынан бир нәрсе жедик пе? Я болмаса, өзимизге бир нәрсе алдық па? – деди.

⁴³ Израиллылар яхудалыларға жууап берип:

– Патшада бизлердиң он пайымыз бар. Сонлықтан Дауыт патшада сизлерден гөре көбирек қақымыз бар. Солай екен, неге бизлерди жерге урасызлар? Патшамызды қайтып алып келиуди биринши болып бизлер айтқан жоқ па едик? – деди.

Деген менен, яхудалылардың сөзлери израиллылардикинен күшлирек болды.

Жигирмаланшы бап

Шебаның қозғалаңы

20 ¹ Сол арада сол жерде Бениамин урыуынан Бихрийдің улы Шеба деген жарамас бир адам пайда болды. Шеба кәрнай шертип:

«Дауыт пенен байланысымыз жоқ,

Ишай улы Дауытта қарызымыз да жоқ.

Хәй, израиллылар, хәр бириниз өз үйіңізге қайтыңдар!» – деди.

² Сонда пүткіл израиллылар Даўытты таслап, Бихрий улы Шебаның изине ерип кетіп қалды. Ал яхудалылар өз патшасы тәрeпінде қалып, Иордан дәрьясынан Ерусалимге шекем оған жолдас болды.

³ Даўыт патша Ерусалимдегі сарайына қайтып барғанда, сарайға қарап турыұы ушын таслап кеткен тоқалларын бақлау астында сақлап, оларды тәмийинлеп турды. Бірақ олар менен жатпады. Олар өмириниң ақырына шекем үй қамағында сақланып, жесір хаяллар сыяқлы жасады.

⁴ Даўыт Амасаға: «Үш күн ишінде яхудалыларды алдыма шақырып кел. Өзің де усы жерде бол», – деди. ⁵ Амаса яхудалыларды шақырып келиу ушын кетті. Бірақ ол белгіленген уақытта қайтып келмеді. ⁶ Сонда Даўыт Абишайға: «Енди Бихрий улы Шеба бизлерге Абшаломнан да үлкенірек жаманлық ислейди. Ол өзине қорғанлы қалаларды тауып алып, көзимизден ғайып болмауы ушын, сен мениң әскерлеримди ал да, оның изинен куу», – деди. ⁷ Солай етип, Йоабтың адамлары, керетлер менен пелетлерден алынған тән сақшылар хәм пүткіл мәрт жауынгерлер Бихрий улы Шебаны кууыу ушын, Абишайдың басшылығында Ерусалимнен шықты. ⁸ Олар Гибондағы үлкен жартастың жанына жетіп барғанда, Амаса олардың алдынан шықты. Йоаб сауаш кийимин кийіп алған еди. Ол кийиминиң сыртынан бір қайыс тағып, қайысқа қынында тұрған бір қанжар байлаған еди. Йоаб алдыға жүріп баратырып, қанжарды қынынан шығарды.

⁹ Йоаб Амасаға: «Қалайсаң, тууысқаным?» – деди де, оны сүйіу ушын, оң қолы менен Амасының сақалынан услады. ¹⁰ Амаса Йоабтың қолындағы қанжарды аңламады. Йоаб қанжарды Амасының қарнына суғып жибергенде, оның ішек-қарны жерге төгілди. Екінші рет урыуға хәжет қалмады, ол өлген еди.

Буннан соң, Йоаб хәм оның иниси Абишай Бихрий улы Шебаны кууыуды дауам етті. ¹¹ Йоабтың адамларының бири Амасының өлигинин жанында турып, Амасының адамларына: «Йоабқа садық болып, Даўыт тәрeпте болған хәр бир адам Йоабқа ерсин», – деди. ¹² Амасының өли денеси қанға былғанып, жолдың ортасында жатырған еди. Йоабтың адамы өлиге жақынласқан хәр бир адамның сол жерде тоқтап қалып атырғанын көргенде, Амасының өлигин сүйреп, атызға улақтырып жиберди де, үстине бир кийимди таслады. ¹³ Өлик жолдан алып тасланғаннан соң, хәмме Бихрий улы Шебаны кууыу ушын, Йоабтың изинен кетті.

¹⁴ Сол арада Шеба пүткіл Израил урыуларының жерлеринен өтип, Абел-Бейт-Маахаға келди. Сол аймақлардың халқы да оған қосылды. Хәммеси топланып, Шебаға ерди. ¹⁵ Йоаб барлық адамлары менен барып, Абел-Бейт-Мааха қаласында болған Шебаны қоршап алды. Олар қаланың алдына топырақ үйди хәм оның үстине миніп, дийуалды қулата баслады.

¹⁶ Сол уақытта ақыллы бир хаял қала ишинен бақырып: «Тыңдаңлар! Тыңдаңлар! Йоабқа айтыңлар, берман келсин, мен оның менен сөйлесежақпан», – деди. ¹⁷ Йоаб хаялға жақынласты. Сонда хаял оннан:

– Йоаб деген сизбисиз? – деп сорады.

– Аўа, мен, – деп жууап берди Йоаб.

Хаял Йоабқа:

– Онда шорыңыздың гәпин еситиң, – деди.

Йоаб оған:

– Қулағым сенде, – деди.

¹⁸ Хаял сөзин былай деп дауам етті:

– Бурынғылар: «Абел қаласына барып, мәсләхәт алыңлар», – дейтуғын хәм мәселе солай шешилеуғын еди. ¹⁹ Бизлер Израилдың тынышлығын қөлейтуғын садық адамлармыз. Сиз болсаңыз, Израилдағы анадай қәдирли қалалардың бирин уайран қылмақшысыз. Жаратқан Ийениң ийелигин не ушын жоқ қылмақшысыз?

²⁰ Йоаб хаялға жууап беріп былай деди:

– Ҳасла, олай емес! Мен ўайран қылмақшы да, жоқ қылмақшы да емеспен. ²¹ Ҳеш қандай олай емес. Эфрайым таўлы үлкесинен болған Бихрий улы Шеба деген адам Даўыт патшаға қарсы бас көтерди. Егер оның жалғыз өзін тутып берсеңиз, мен каладан артқа шегинемен.

Сонда ҳаял Йоабқа:

– Оның басын сизге дийўалдан таслаймыз, – деди.

²² Соңынан ҳаял өзиниң дана сөзлерин пүткил халыққа жеткизиў ушын кетти. Халық Бихрий улы Шebаның басын кесип, Йоабқа ылақтырды. Сонда Йоаб кәрнай шертті хәм оның адамлары қаланы таслап, үйлерине кетти. Йоаб та Ерусалимге, патшаның жанына қайтып келди.

Даўыттың хәмелдарлары

²³ Йоаб пүткил Израил әскерлериниң сәркәрдасы еди. Еҳояда улы Беная керетлер менен пелетлерден алынған тән сакшылардың әскербасысы еди. ²⁴ Адонирам мәрдикарға алынғанлар үстинен жуўапкер, Ахилуд улы Еҳошафат жылнамашы еди. ²⁵ Шеўа хаткер, Садок хәм Абиятар руўханийлер еди. ²⁶ Және де, яирли Ира Даўыттың руўханийи еди.

Жигирма биринши бап

Даўыттың гибонлылар ушын ош алыўы

21 ¹ Даўыт патшалық еткен дәўирде үш жыл қатара ашаршылық болды. Сонда Даўыт Жаратқан Ийеден кеңес сорады хәм Жаратқан Ийе оған: «Буған Шаул хәм оның қанхор үй-иши себепши болды. Өйткени Шаул гибонлыларды өлтирди», – деп жуўап берди. ² Патша гибонлыларды шақыртып алып, олар менен сөйлести. Гибонлылар Израил халқынан емес, ал амор халқынан қалған халық болып, израиллылар оларды тири қалдырыўға ант ишкен еди. Деген менен, Израил хәм Яхуда халқы ушын жан күйдирген Шаул оларды жоқ қылыўға ҳәрекет етти. ³ Даўыт гибонлылардан:

– Сизлер ушын не ислейин? Жаратқан Ийениң халқына пәтияңызды бериўиниз ушын, бул гүнаны не менен жуўайын? – деп сорады.

⁴ Гибонлылар Даўытқа:

– Бизлерге Шаулдан хәм оның үй-ишинен гүмис те, алтын да керек емес. Израилда хеш кимди де өлтириўди кәлемеймиз, – деди.

Даўыт жәнe:

– Сизлер нени кәлесениз, мен соны орынлайман, – деди.

⁵ Сонда гибонлылар патшаға былай деп жуўап берди:

– Израилдың хеш бир жеринде жасамаўымыз ушын, Шаул бизлерди қырып тасламақшы болды. ⁶ Сонлықтан Шаулдың урпақларынан жетеўин бизлерге бер. Бизлер оларды Жаратқан Ийениң таңлағаны болған Шаулдың қаласы Гибада, Жаратқан Ийениң алдында дарға асамыз.

Патша:

– Мен оларды сизлерге беремен, – деди.

⁷ Даўыт патша Шаулдың улы Йонатан менен Жаратқан Ийениң алдында ант ишискени себепли, Йонатанның улы Мефибошетке рехим қылды. ⁸ Ал Аия қызы Риспаның Шаулдан туўған Армоний хәм Мефибошет деген еки улын, Шаулдың қызы Мерабтың мехолағы Барзиллай улы Адриелден туўған бес улын алдырып, ⁹ оларды гибонлылардың қолына ташсырды. Гибонлылар оларды таўда, Жаратқан Ийениң алдында дарға асты. Олардың жетеўи де бир ўақытта жан берди. Олар бәхәрдеги жыйын-теримниң дәслепки күнлеринде, арпа орағының басланған ўақытында өлтирилди.

¹⁰ Ая кызы Риспа аза кийимин алып, сол таудағы бир жартастың үстине жайды хэм жыйын-теримнің дәслепки күнлеринен баслап, денелердің үстине гүзги жауын жауғанға шекем сол жерде отырды. Ол денелерди күндиз аспандағы қуслардан, түнде жабайы хайуанлардан қорыды.

¹¹ Дауытқа Шаулдың тоқалы Ая кызы Риспаның ислеген ислери хаккында билдирилди. ¹² Сонда Дауыт барып, Шаулдың хэм оның улы Йонатанның сүйеклерин Ябеш-Гилад халкынан алды. Филистлер Гилбоада Шаулды өлтирген күни оның хэм оның улының денелерин Бейт-Шан қаласының майданына асып қойған еди. Ал Ябеш-Гилад халқы денелерди жасырын түрде ол жерден алып қайтқан еди. ¹³ Дауыт Шаулдың хэм оның улы Йонатанның сүйеклерин ол жерден алып келди. Дарға асылған жети адамның сүйеклери де жыйналды. ¹⁴ Олардың хэм Шаул менен оның улы Йонатанның сүйеклери Бенямин жеріндеги Селаға, Шаулдың әкеси Киштин қәбирине қойылды. Солай етип, патшаның барлық буйрықтары орынланды. Буннан кейин, Қудай ел ушын соралған дууаларға жууап берди.

Филистлерге қарсы урыс

¹⁵ Филистлер менен израиллылар арасында жаңадан урыс басланды. Дауыт адамлары менен барып, филистлерге қарсы урысты хэм ол қатты шаршады.

¹⁶ Ушының өзи үш жүз шекел қоладан исленген найза көтерип, таза қылыш асынған дәу әуладларынан^Р болған Ишбий-Беноб Дауытты өлтirmekши болды. ¹⁷ Бирақ Серуя улы Абишай Дауытқа жәрдемге келип, сол филистти өлтирди. Буннан кейин, Дауыттың адамлары ант ишип, Дауытқа: «Израилдың шырағы өшип қалмауы ушын, артық сизің бизлер менен урысқа барыуыңызға жол қоймаймыз», – деди.

¹⁸ Сонынан Гоб қаласында филистлер менен және урыс басланды. Бул урыста хушалы Сиббехай дәу әуладларынан болған Саф деген адамды өлтирди.

¹⁹ Гобта израиллылар менен филистлер арасында тағы бир урыс болды. Урыста бейтлехемли Яаре-Орегимнің улы Элханан гатлы Голиятты өлтирди. Голияттың найзасының сабы тоқыу үскенесинің қадасындай еди.

²⁰ Кейин ала Гат қаласында және сауаш болды. Ол жерде дәудей бир адам бар еди. Оның қоллары хэм аяқлары алты бармақлы болып, хәммеси болып жигирма төрт бармағы бар еди. Ол да дәу әуладларынан еди. ²¹ Усы адам израиллыларды маскаралағанда, Дауыттың әжағасы Шимеаның улы Йонатан оны өлтирди.

²² Дауыт хэм оның адамлары тәрәпинен өлтирилген усы төрт адам да Гаттағы дәу әуладларынан еди.

Жигирма екінші бап

Дауыттың жеңіс жыры

22 ¹ Жаратқан Ийе Дауытты пүткіл душпанларынан хэм Шаулдың қолынан қутқарған күни Дауыт Жаратқан Ийеге арнап, мына жырды айты:

² «Жаратқан Ийе мениң сүйенген тауым, қорғаным хэм қутқарыушым,

³ Қудайым мениң қорғаушы жартасым, Оннан пана табаман,

Ол қалқаным, күдиретли қутқарыушым,

Ол қорғаным хэм панам,

Қутқарыушым, зулымлықтан мени Сен қутқарасаң.

⁴ Мақтауға ылайықлы Жаратқан Ийени шақыраман,

Қутқарыламан душпанларымнан.

⁵ Әжел толқынлары қоршап алып,

Набыт болыу ағыслары қорқытты мени.

^Р21:16 Дәу әуладларынан – ямаса «Рефа әуладларынан».

- 6 Өлілер меканының шынжырлары байлады мени,
Өлім дузақлары шықты қарсыма.
- 7 Азап ишінде Жаратқан Ийеге жалбарындым,
Қудайымды шақырдым.
Ибадатханасынан Ол дауысымды еситти,
Қышқырғаным қулағына жетіп барды.
- 8 Сол ұақытта жер жүзі титиреп, шайқалды,
Аспанның тийкары ләззеге келди,
Себеби Жаратқан Ийе ғәзепке минген еди.
- 9 Мурнынан түгін көтерилди,
Аузынан жалмап жутатуғын жалын шығып,
Оннан көмір шоғы жауды.
- 10 Аспанды жарып, төменге түсіп,
Қара түнекті аяқларына басты.
- 11 Бир керубқа минип,
Самалдың канатлары үстінде ушты.
- 12 Түнекке оранып,
Қара бултларды өзине шертек қылды.
- 13 Оның алдындағы нурдан,
Көмір шоғы шашырап турды.
- 14 Гүркиреди аспаннан Жаратқан Ийе,
Дауыс берди Қудай Таала.
- 15 Оқлар атып, душпанларын пытыратты,
Шақмақ шақтырып, оларды албыратып таслады.
- 16 Жаратқан Ийенің ғәзбінен,
Мурнынан шыққан күшли деминен,
Теңиздің түби көринди,
Дүньяның тийкары ашылып қалды.
- 17 Алды мени Жаратқан Ийе қолын созып жоқарыдан,
Хәм шығарды терең суұлардан.
- 18 Қутқарды мени күшли душпанымнан,
Меннен күшлирек болған,
Мени жек көретуғынлардан.
- 19 Қарсы турды олар маған басыма ис түскенде,
Бирақ тирек болды маған Жаратқан Ийе.
- 20 Ол кең жерге шығарды мени,
Кеули толып, қутқарды мени.
- 21 Сый берди хақлығым ушын Жаратқан Ийе,
Сыйлықлады мени пәк қолларым ушын.
- 22 Өйткени жүрдим Жаратқан Ийенің жолы менен,
Жаманлық иследемді, Қудайымнан узақласып.
- 23 Көз алдымда сақладым пүткіл нызамларын,
Жүз бурмадым қағыйдаларынан да.
- 24 Минсиз болдым оның алдында,
Өзимді сақладым гүна ислеуден.
- 25 Сонлықтан сыйлықлады Жаратқан Ийе,
Хақлығым хәм көз алдындағы пәклигим ушын.
- 26 Сен садыққа садықлық көрсетіп,
Минсизге минсиз боласаң.
- 27 Пәк адамға пәклигинди көрсетіп,
Жалатайға жалатайшылығына гөре ис тутасаң.

- 28 Кишипейиллерди қутқарасан,
Менменлерди бақлап, көкірегін басасан.
- 29 Қараңғылығымды жақтыға айландыратуғын,
Өзің шырағымсаң, Жаратқан Ийе!
- 30 Сениң менен ләшкерлерди қыйратып,
Қудайым менен дийәллардан асарман.
- 31 Қудайдың жолы минсиз,
Жаратқан Ийениң сөзи хақ,
Ол қалқаны Өзинен пана ізлеген хәр бир адамның.
- 32 Жаратқан Ийеден басқа Қудай бар ма?
Қудайдан басқа қорғаушы жартас бар ма?
- 33 Қудай мениң қорғаным,
Жолымды минсиз қылатуғын да Ол.
- 34 Кийиктің аяқларындай қылар аяқларымды,
Қояр мени бийикликлерге.
- 35 Үйретеди қолларымды урысыуға,
Хәм қола оқ жайды керип тартыуға.
- 36 Бересең маған қутқарылыу қалқаныңды,
Мәртебелі қылар жәрдемің мени.
- 37 Кең қыларсаң басар жолымды,
Аяқларым мениң сүрникпес.
- 38 Жоқ қылдым душпанларымды қуып жетип,
Ізге қайтпадым оларды жоқ қылмай турып.
- 39 Қырып, жоқ еттим, тура алмай қалды,
Аяқларым астында созылып жатып.
- 40 Сауаш ушын мени толтырдың күшке,
Маған қарсы шыққанларды қулаттың алдымда.
- 41 Душпанларымды меннен қашатуғын қылдың,
Мен де өзимди жек көргенлерди жоқ еттим.
- 42 Жалбарыңды олар, бірақ қутқарған болмады,
Жаратқан Ийени шақырды, бірақ Ол жууап бермеді.
- 43 Ездим оларды жердегі топырақ яңлы,
Басқыладым оларды жердегі ылай яңлы.
- 44 Қутқардың халқымның көтерілисінен мени,
Миллетлерге басшы қылыу ушын сақладың мени,
Хызмет етер өзим танымайтуғын халықлар маған.
- 45 Жат еллилер маған бас ийер,
Сестимди еситер-еситпес маған бойсынар.
- 46 Жат еллилердің хүрейи ушып,
Шығар титиреп, паналаған жерлеринен.
- 47 Жаратқан Ийе тири! Қорғаушыма алғыс-мақтаулар болсын!
Қутқарыушым болған жартасым уллылансын!
- 48 Ол болады мениң өшимди алған,
Халықларды маған бағынышлы қылған.
- 49 Қутқарар Ол душпанларымнан,
Үстин қылар маған қарсы шыққанлардан,
Қолынан қутқарар жауызлардың.
- 50 Буның ушын О, Жаратқан Ийе! Тәрийиплеймен Сени халықлар арасында,
Алғыс-мақтаулар айтаман атыңа арнап.
- 51 Жаратқан Ийе Өз патшасын уллы жеңіслерге еристирер,
Майлаған патшасы Дауытқа хәм оның урпағына,

Мәңгиге мийрим-шәпәэтин көрсетер».

Жигирма үшінші бап

Даўыттың соңғы сөзлери

23¹ Даўыттың соңғы сөзлери мыналар болды:

«Ишай улы Даўыт,
Қудай мәртебели қылған адам,
Яқыптың Қудайының майлағаны,
Израилдың сүйикли жырышысы былай дейди:
² Сөйлер Жаратқан Ийениң Руұхы мен аркалы,
Оның сөзи менің тилимде.
³ Сөйледи Израилдың Қудайы,
Израилдың қорғаушы жартасы маған былай деди:
„Инсанларды әдиллик пенен
хәм Қудайдан қорқып басқарған адам,
⁴ Ол бултсыз аспандағы таң нурына уқсайды,
Жерден шөп шығаратуғын жаўыннан кейинги нурларға уқсайды“.
⁵ Үй-ишим де Қудай менен солай емес пе?
Ол менің менен мәңги қалатуғын,
Хәр тәреплеме қолайлы хәм исенимли келисим дүзди.
Менің қутқарылыұымды да, тилеклеримди де Ол иске асырмай ма?
⁶ Ал нахақлар қол менен услап болмайтуғын тикенлер киби ылақтырылар,
⁷ Тикенлерди жоқ қылмақшы болғанлар,
Темир әсбап ямаса найзаның сабы менен қуралланар.
Тикенлер турған жеринде жағып жиберилер».

Даўыттың мәрт әскерлери

⁸ Даўыттың батыр жаўынгерлериниң атлары мыналар: үш адамның ишинде басшы болған тахкемонлы Йөшеб-Башшебет⁹ бир урысканда найзасы менен сегиз жүз адамды өлтирди.

⁹ Екиншиси аохлының урпағынан Додо улы Элазар болып, урысыұ ушын топланған филистлерге қарсы шыққан Даўыттың жанындағы үш батырдың бири еди. Израиллылар ол ўақытта артқа шегинген еди. ¹⁰ Бирақ Элазар орнында турып қалды. Ол қолы талып, қылышқа жабысып қалғанша, филистлерди өлтирди. Сол күни Жаратқан Ийе уллы жеңис инәм етти. Израиллылар тек өлгенлердин затларын олжаға алыұ ушын ғана Элазардың жанына барды.

¹¹ Үшиншиси ҳарарлы Аге улы Шамма еди. Филистлер Лехийдеги бир қызыл лобия атызының жанында топланғанда, Израил әскерлери олардың алдына түсип қашқан еди. ¹² Бирақ Шамма атыздың ортасында турып, сол жерди қорғады хәм филистлерди өлтирди. Сонда Жаратқан Ийе уллы жеңис инәм етти.

¹³ Жыйын-терим ўақтында, отыз басшыдан үшеуи Даўытқа қосылыұ ушын Адуллам үңгирине кетти. Сол ўақытта филистлердин бир топары Рефанм ойпатлығында орда қурған еди. ¹⁴ Бул ўақытта Даўыт қорғанда, ал филистлердин тийқарғы топары Бейтлехемде еди. ¹⁵ Даўыт суұ ишкиси келип: «Қәнекей, Бейтлехем дәрўазасының жанындағы суұ сақлағыштан биреұ маған суұ әкелип берсе еди!», – деди. ¹⁶ Сонда бул үш батыр филистлердиң ордасын жарып өтип, Бейтлехем дәрўазасының жанындағы суұ сақлағыштан суұ алып, Даўытқа әкелип берди. Бирақ Даўыт оны ишиүден бас тартты хәм суұды жерге төгип, Жаратқан Ийеге усынды.

⁹23:8 Тахкемонлы Йөшеб-Башшебет – 1-шеж. 11:11 «хахмонлы Яшобам».

¹⁷ Ол: «О, Жаратқан Ийе, буны ислеўден мени сақлай гөр! Жанларын қәўип астына қойып, барған бул үш адамның қанын ишейин бе?» – деди.

Сөйтип, Даўыт суўды ишпеди. Бул үш батыр усындай ерлик көрсеткен еди.

¹⁸ Йоабтың туўысқаны, Серуяның улы болған Абишай сол отыз¹ батырдың басшысы еди. Абишай найзасы менен үш жүз адамды өлтирди. Сонлықтан ол да үш батыр сыяқлы даңқ таратты. ¹⁹ Ол отыз²батырға қарағанда атақлырақ болып, оларға басшы еди. Бирақ ол сол үш батырдың қатарына кирмеді.

²⁰ Еҳояда улы қабсеелли Беная да мәрт жаўынгер болып, ол да уллы ислер иследи. Ол моаблы еки күшли жаўынгерди, ал қар жаўған күни бир шуқырға түсип, арысланды өлтирди. ²¹ Және ол дәўдей бир мысырлыны да өлтирди. Мысырлының қолында найзасы бар еди. Ал Беная оған таяқ пенен қарсы шығып, оның қолындағы найзасын тартып алды да, оны өзиниң найзасы менен өлтирди. ²² Еҳояда улы Бенаяның ислеген ислери мине усылар. Ол да сол үш батыр сыяқлы даңқ таратты.

²³ Ол отыз батырға қарағанда атақлырақ болса да, бирақ сол үш батырдың қатарына кирмеді. Даўыт оны өзиниң тән сақшыларына басшы етип қойды.

²⁴ Отыз батырдың қатарында болғанлар төмендегилер:

Йоабтың иниси Асахел,

Бейтлехемли Додоның улы Элханан,

²⁵ хародлылар Шамма хәм Элика,

²⁶ пелетли Хелес, теқоалы Иккеш улы Ира,

²⁷ анатотлы Абиезер, хушалы Мабуннай,

²⁸ ахохлы Салмон, нетофалы Махарай,

²⁹ нетофалы Баана улы Хелеб,

Бенямин урыўынан гибалы Рибай улы Иттай,

³⁰ пиратонлы Беная, Гааш сайлары аймағынан Хиддай,

³¹ арбалы Абий-Албон, бархумлы Азмаўет,

³² шаалбонлы Эляхба, Яшенниң уллары:

³³ ҳарарлы Шамманың улы Йонатан, ҳарарлы Шарар улы Ахиам,

³⁴ маахалы Ахасбай улы Элифелет,

гилолы Ахитофел улы Элиам,

³⁵ кармелли Хесрай, араблы Паарай,

³⁶ собалы Натан улы Игал, Гад урыўынан Баний,

³⁷ аммон халқынан Селек, Серуя улы Йоабтың нөкери бееротлы Нахарай,

³⁸ итерлилер Ира хәм Гареб,

³⁹ хетт халқынан Урия.

Хәммеси отыз жети адам еди.

Жигирма төртинши бап

Даўыттың санақтан өткеріўи

24 ¹ Жаратқан Ийениң Израил халқына және ғезеби қайнады хәм Даўытты оларға қарсы қойып, Израил хәм Яхуда халқын санап шығуўды тапсырды. ² Сонда патша қасындағы сәркәрдасы Йоабқа мына буйрықты берип, оған:

– Даннан Беер-Шебаға шекемги барлық урыўларға барып, халықты санап шығындар, мен халықтың санын билейин, – деди.

³ Бирақ Йоаб Даўытқа:

– Қудайың Жаратқан Ийе Израил халқын ҳәзиргисинен жүз есе қылып көбейтсин. Тақсыр, сиз де буны көргейсиз. Бирақ, тақсыр, неге усылай ислеўди қәлеп қалдыңыз? – деди.

¹23:18 Сол отыз – басқа нускада «сол үшеў».

²23:19 Отыз – басқа нускада «сол үшеў».

⁴ Деген менен, Йоабтың хәм әскербасылардың сөзинен патшаның сөзі үстин келди. Солай етип, олар патшаның жанынан шығып, Израил халқын санау ушын кетти.

⁵ Олар Иордан дәрьясын кесип өтип, Гад жеріндегі ойпатлықтың ортасындағы қаланың кубласына, Ароерге шатыр қурып, сол жерде тоқтады. Соңынан ол жерден Язерге, ⁶ Гиладка, Тахтим-Ходши жерлерине хәм Дан-Яаанға өтип, айланба жол арқалы Сидонға барды. ⁷ Оннан кейин, Тир қорғанына хәм хиу менен кенаан халықларының барлық қалаларына барды. Ақырында, Яхуданың кубласындағы Беер-Шебаға келди. ⁸ Олар тоғыз ай жигирма күн елди бастан-аяқ айланып шыққаннан кейин, Ерусалимге қайтып келди. ⁹ Йоаб санақ нәтижесин Дауытқа баян қылды. Израилда урысқа жарамлы сегіз жүз мың, ал Яхудада болса, бес жүз мың адам бар еди.

¹⁰ Халықты санақтан өткергеннен кейин, Дауыттың хұжданы қыйналды хәм Жаратқан Ийеге: «Бул исим арқалы үлкен гүна иследим. О, Жаратқан Ийе, жалбарынаман, қулыңның айыбын кешире гөр! Мен ақмақлық қылдым», – деди.

¹¹ Ертеңине азанда Дауыт уйқыдан турмастан алдын, оның үәлийи болған пайғамбар Гадқа Жаратқан Ийеден мынадай сөз түсти: ¹² «Барып, Дауытқа былай деп айт: „Жаратқан Ийе былай дейди: Мен саған үш жазаны усынаман. Өзиңе солардың биреуін таңла, кейин саған сол жазаны беремен“».

¹³ Гад Дауытқа барып, мыналарды билдирди:

– Елиңизде жети жыл ашлық болсын ба? Ямаса сизди куұдалайтуғын душпанларыңыздың алдында үш ай қашып жүресиз бе? Яки, елиңиз үш күн оба кеселлигине ушырасын ба? Енди жақсылап ойлап көрип, мени Жибергенге не деп жууап беретуғынымды шешин.

¹⁴ Дауыт Гадқа:

– Маған жүдә қыйын. Адамның қолына түскенше, Жаратқан Ийенің қолына түсейин. Себеби Оның рехими күшли, – деп жууап берди.

¹⁵ Солай етип, Жаратқан Ийе азаннан баслап белгиленген ўақытқа шекем Израил халқына оба кеселлигин жиберди. Сонда Даннан Беер-Шебаға шекемги халықтан жетпис мың адам өлди. ¹⁶ Бирақ Қудайдың периштеси Ерусалимди жоқ қылмақшы болып қолын созғанда, Жаратқан Ийе Өзи жиберип атырған қырғыннан ўаз кешти хәм халықты қырған периштеге: «Жетер енди, қолыңды тарт», – деди. Сол ўақытта Жаратқан Ийенің периштеси ебус халқынан болған Араўнаның қырман жеринде турған еди. ¹⁷ Дауыт халықты қырған периштени көргенде, Жаратқан Ийеге: «Гүна ислеп, жаўызлық қылған мен-ғо. Ал мына қойлар не қылыпты? Өтинемен, жақсысы, мени хәм әкемнің хожалығын жазала», – деди.

Дауыттың қурбанлық орын қурыуы

¹⁸ Сол күни пайғамбар Гад Дауытқа келип, оған: «Ебус халқынан болған Араўнаның қырман жерине барып, сол жерде Жаратқан Ийеге арнап, қурбанлық орын қурың», – деди. ¹⁹ Дауыт Гадтың сөзине Жаратқан Ийенің буйрығы сыяқлы қулақ асып, жолға шықты. ²⁰ Араўна патшаның хәм оның хызметчилеринің өзине туұрылап қиятырғанын көрди. Ол Дауыттың алдына барып, ет-бетинен жерге қығылып, тәжим етті. ²¹ Соңынан ол:

– Таксыр, не ушын қулыңыздың жанына келдиңіз? – деп сорады.

Дауыт оған:

– Жаратқан Ийеге арнап қурбанлық орын қурыу ушын, қырман жерин сеннен сатып алыуға келдим. Халыққа келген оба кеселлиги тоқтау ушын усылай ислемекшимен, – деп жууап берди.

²² Араўна Дауытқа:

– Таксыр, нени макул көрсеңиз, соны алып, Жаратқан Ийеге усының. Мине, жандырылатуғын қурбанлық ушын өгизлер, отын ушын түйек айдайтуғын қурал хәм

өгізлердің ер-турманлары. ²³ О, патша! Мен булардың хәммесін сизге бермен, – деди. Соңынан:

– Қудайыңыз Жаратқан Ийенің сизге кеулі толсын! – деп қосып қойды.

²⁴ Бірақ патша:

– Яқ, болмайды! Сеннен бұл нәрселерді қунын төлеп сатып аламан. Себеби пулы төленбеген құрбанлықты Қудайым Жаратқан Ийеге арнап жақпайман, – деди.

Солай етіп, Дауыт қырман жерін хәм өгізлерді елиу шекел гүмиске сатып алды. ²⁵ Соңынан Дауыт сол жерде Жаратқан Ийеге арнап құрбанлық орын қурып, жандырылатуғын құрбанлықтарды хәм татыулық құрбанлықтарын берді. Жаратқан Ийе де ел ушын етилген дууаларға жууап берді хәм Израилға келген оба тоқтады.